

வேட்டி வாரம்
ஜனவரி 1 முதல் 7 வரை

Senior Matching Set
₹ 695/-

Junior Matching Set
₹ 495/-

ராமராஜ் ஷோரூம்கள் மற்றும் முன்னணி ஜுவளி நிறுவனங்களிலும் கிடைக்கும்

மக்கள் குரல்

பெயர் மாற்றம்

விளம்பரம் செய்ய

ஸ்கேன் செய்யவும்

Regd. No. TN/CC(S)DN/122/24-26

சென்னை - 4.1.2026 - ஞாயிறு ★ மலர் - 53★ இதழ் - 121

RNI No. 24383/1973 TN/PMG(CCR)/WPP-675/24-26

அனைத்து அரிசி குடும்ப அட்டைதாரர்களுக்கும்



சென்னை, ஜன.4- தமிழர் திருநாளாம் பொங்கல் பண்டிகையை சிறப்பாகக் கொண்டாடிட அரிசி குடும்ப அட்டைதாரர்கள் மற்றும் இலங்கை தமிழர் மறுவாழ்வு முகாம்களில் வசிக்கும் குடும்பத்தினருக்கு பொங்கல் பரிசாக ரூ.3000 ரொக்கமாக வழங்கிட முதலமைச்சர் மு.க. ஸ்டாலின் உத்தரவிட்டுள்ளார். இத்துடன் பொங்கல் பரிசுத் தொகுப்பாக 1 கிலோ பச்சரிசி, 1 கிலோ சர்க்கரை, 1 முழு நீளக்கரும்பும் வழங்கப்படும்.

இதுகுறித்து அரசு வெளியிட்டுள்ள செய்திகுறிப்பில் கூறப்பட்டுள்ளதாவது:-

இயற்கையின் முதன்மை வடிவாய் அமைந்த சூரியனுக்கும் உழவுர்களின்

ரூ.3 ஆயிரம் பொங்கல் பரிசு: முதல்வர் ஸ்டாலின் அறிவிப்பு

1 கிலோ பச்சரிசி, 1 கிலோ சர்க்கரை, 1 முழு நீளக்கரும்பும் வழங்கப்படும்

உழைப்பிற்கு உறுதுணையாய் விளங்கும் கால்நடைகளுக்கும் உலக மக்களுக்கு உணவளித்துப் பசி பிணி போக்கும் விவசாயிகளுக்கும் நன்றி கூறி குடும்ப உறவுகள் ஒன்றிணைந்து உலகத் தமிழர்களால் பன்னெடுங் காலமாகக் கொண்டாடப்படும் பாரம்பரிய உன்னத விழா பொங்கல் திருநாள் ஆகும்.

பொங்கல் தொகுப்பு

பொங்கல் விழாவைச் சிறப்பாகக் கொண்டாடிட தமிழ்நாடு அரசு அனைத்து அரிசி குடும்ப அட்டைதாரர்களுக்கும் இலங்கைத் தமிழர் மறுவாழ்வு முகாம்களில் வசிக்கும் குடும்பத்தினருக்கும் பொங்கல் பரிசுத் தொகுப்பாக ஒரு கிலோ பச்சரிசி, ஒரு கிலோ சர்க்கரை மற்றும் ஒரு முழு நீளக்கரும்பு

வழங்கிட முதலமைச்சர் ஏற்கனவே அறிவித்துள்ளார். இதன்மூலம் 2,22,91,710 அரிசி பெறும் குடும்ப அட்டைதாரர்கள் மற்றும் இலங்கைத் தமிழர் மறுவாழ்வு முகாம்களில் வசிக்கும் குடும்பத்தினர் பயன்பெறவர்.

மேலும், பொங்கல் திருநாளை முன்னிட்டு வழங்கப்படவுள்ள வேட்டி சேலைகள் அனைத்தும் எல்லா மாவட்டங்களுக்கும் அனுப்பி வைக்கப்பட்டுள்ளன.

ரூ.3 ஆயிரம் பொங்கல் பரிசு

பொங்கல் விழாவை மேலும் சிறப்பாக கொண்டாடிட அனைத்து அரிசி குடும்ப அட்டைதாரர்களுக்கும் இலங்கைத் தமிழர் மறுவாழ்வு முகாம்களில் வசிக்கும் அனைத்து குடும்பங்களுக்கும் பொங்கல்

ரொக்கப் பரிசாக ரூ.3000 வழங்கிட முதலமைச்சர் மு.க.ஸ்டாலின் ஆணையிட்டுள்ளார்.

பொங்கல் பரிசுத் தொகுப்பு மற்றும் ரொக்கப் பரிசு மொத்தம் ரூ.6936,17,47,959 செலவில் வழங்கப்படும்.

பொங்கல் திருநாளுக்கு முன்பாக ரொக்கப் பரிசும், பொங்கல் பரிசுத் தொகுப்பும், வேட்டி சேலைகளும் அனைத்து நியாயவிலைக் கடைகள் வழியாக வழங்கிட அனைத்து ஏற்பாடுகளும் செய்ய முதலமைச்சர் உத்தரவிட்டுள்ளார்.



திருச்சூர் ரெயில் நிலையத்தில் பயங்கர தீ: 600 மோட்டார் சைக்கிள்கள் சேதம்

திருச்சூர், ஜன. 4- கேரள மாநிலம் திருச்சூர் ரெயில் நிலையத்தில் பயங்கர தீ விபத்து ஏற்பட்டது. இதன் காரணமாக அங்கு பெரும் பரபரப்பு நிலவியது. ரெயில் நிலையத்தை ஒட்டிய வாகனங்கள் நிறுத்தும் இடத்தில் ஏற்பட்டதிடீர்தீ விபத்தால் ஏராளமான வாகனங்கள் தீக்கிரையாகின. 600க்கும் அதிகமான இருசக்கர வாகனங்கள் நிறுத்தப்பட்டிருந்த நிலையில், அடுத்தடுத்த வாகனங்களில்

தீ பரவி கொழுந்து விட்டு எரிந்தது. பின்னர், தகவலறிந்து வந்த தீயணைப்புத் துறையினர் நீண்ட நேரம் போராடி தீயை கட்டுக்குள் கொண்டு வந்தனர். இதனிடையே, தீ மரங்களிலும் பரவி நிறுத்தப்பட்டிருந்த ரெயில் என்ஜினிலும் பிடித்த நிலையில், உடனடியாக என்ஜின் அங்கிருந்து அப்புறப்படுத்தப்பட்டது. தீ விபத்துக்கான காரணம் குறித்து ரெயில்வே போலீசார் விசாரணை மேற்கொண்டு வருகின்றனர்.

அதிபர் மதுரோ அமெரிக்க சிறையில் அடைப்பு

வெனிகலா இடைக்கால அதிபராக டெல்சி ரோட்ரிக்ஸ் நியமனம்

கராகல், ஜன.4- வெனிகலா நாட்டின் இடைக்கால அதிபராக டெல்சி ரோட்ரிக்ஸ் நியமனம் செய்யப்பட்டு உள்ளார். நாடு கடத்தப்பட்ட அதிபர் மதுரோ மற்றும் அவரது மனைவி அமெரிக்காவின் புருக்ளின் சிறையில் அடைக்கப்பட்டுள்ளனர். வெனிகலா மீது தாக்குதல் நடத்தப்பட்டது தொடர்பாக, டிரம்புக்கு இஸ்ரேல் பிரதமர் பெஞ்சமின் நெதன்யாகு வாழ்த்து தெரிவித்தார்.

தென் அமெரிக்காவில் உள்ள நாடு வெனிகலா. அந்த நாட்டுக்கும், அமெரிக்காவுக்கும் இடையே கடந்த சில மாதங்களாக பகைநிலவி வருகிறது. வெனிகலாவில் இருந்து அமெரிக்காவுக்கு போதைப்பொருட்கள் கடத்தி வரப்படுவதாகவும், அவற்றை கட்டுப்படுத்த நடவடிக்கை எடுக்குமாறும் வெனிகலா அதிபர் நிக்கோலஸ் மதுரோவை அமெரிக்க அதிபர் டிரம்ப் வற்புறுத்தி வந்தார். போதைப்பொருள் கடத்த வெனிகலா உடந்தையாக இருந்ததாக கூறப்படுகிறது.

இதைத்தொடர்ந்து கடந்த செப்டம்பர் மாதத்தில் இருந்து அமெரிக்கா நேரடி நடவடிக்கையில் ஈடுபட தொடங்கியது. ‘ஆப்பரேஷன் சதர்ன் ஸ்பிரிங்’ எனப்படும் ‘தெற்கில் வேட்டை’ எனும் ராணுவ நடவடிக்கைக்கு அதிபர் உத்தரவிட்டார். இதைஅமெரிக்காவின் கடற்படை செயல்படுத்தியது.

115 பேர் பலி

போதைப்பொருள் கடத்துவதாக சந்தேகத்தின்பேரில், கஃபியன் மற்றும் கிழக்கு பசிபிக் கடல் பகுதிகளில் செல்லும் படகுகள் மீது அமெரிக்க விமானங்கள் தாக்குதல் நடத்தின. இதுவரை 35 படகு தாக்குதல் சம்பவங்கள் நடந்துள்ளன. 115 பேர் பலியாக உள்ளனர்.

கடந்த மாதம் 29ம் தேதி போதை பொருள் கடத்தலுக்காக பயன்படுத்தப்பட்டது என கூறி, வெனிகலாவின் படகு தளத்தை அமெரிக்க புலனாய்வு அமைப்பான சி.ஐ.ஏ. ஆளில்லா விமானம் மூலம் தாக்கி அழித்தது.

இதனிடையே தன்னை ஆட்சியில் இருந்து அகற்ற அமெரிக்கா திட்டமிடுவதாகவும், எண்ணெய் வளத்தை கைப்பற்ற முயற்சிப்பதாகவும் வெனிகலா அதிபர் மதுரோ குற்றம்சாட்டி வந்தார்.

அமெரிக்கா தாக்குதல்

இந்நிலையில் நேற்று அதிகாலையில் வெனிகலா மீது அமெரிக்கா சரமாரியாக தாக்குதல் நடத்தியது. தலைநகர் கராகல் நகரில் அமெரிக்க போர் விமானங்கள் தாழ்வாக பறந்து சென்று குண்டுகளை வீசின. இதனால் வெனிகலாவில் போர் பதற்றம் ஏற்பட்டது. முக்கிய ராணுவ தளத்திற்கு அருகே இத்தாக்குதல்கள் நடந்ததாக தகவல் வெளியாகியுள்ளது. கராகால் மட்டுமின்றி பல்வேறு மாகாணங்களிலும் தாக்குதல்கள் நடத்தப்பட்டதாக வெனிகலா அரசு தெரிவித்துள்ளது. வெனிகலாவில் பதற்றமான சூழல் நிலவுவதால் அங்கு அவசரநிலை பிரகடனப்படுத்தப்பட்டுள்ளது.



ஹெப்பி நியூ இயர்: மதுரோ வாழ்த்து

வெனிகலா அதிபர் நிக்கோலஸ் மதுரோ நாடு கடத்தப்பட்டு அழைத்துச் செல்லப்படும்போது புத்தாண்டு வாழ்த்து தெரிவித்தார். வெனிகலா அதிபர் மதுரோவை அமெரிக்க படை கைது செய்து அழைத்துச் செல்லும்போது, அங்கிருந்தொருக்கு ஹெப்பி நியூ இயர் என்று மதுரோ வாழ்த்து தெரிவிக்கும் வீடியோ வெளியாகியுள்ளது.

சர்வதேச அளவில் ரஷ்யா, கியூபா, ஈரான் ஆகிய நாடுகள் அமெரிக்காவின் தாக்குதலை கண்டித்துள்ளன.

புருக்ளின் சிறையில் அடைப்பு

இதற்கிடையே புளோரிடாவில் உள்ள தனது கிளப்பில் கடந்த 2 வாரங்களாக முகாமிட்டுள்ள டிரம்ப் வெனிகலா தாக்குதல் செய்தியை சமூக வலைதளத்தில் பதிவிட்டு கூறியதாவது:- அமெரிக்க அமலாக்கத்துறையுடன் இணைந்து வெனிகலா மீது வெற்றிகரமாக தாக்குதல் நடத்தப்பட்டது. வெனிகலா அதிபர் மதுரோவும், அவருடைய மனைவி சிலியாவும் கைது செய்யப்பட்டனர். அவர்கள் நாடு கடத்தப்பட்டனர். அமெரிக்க ராணுவம் மற்றும் புலனாய்வு அமைப்புகளின் கூட்டு முயற்சியால் இந்நடவடிக்கை மேற்கொள்ளப்பட்டது என்றார்.

தற்போது அதிபர் மதுரோ மற்றும் அவரது மனைவி ஆகியோர் அமெரிக்காவின் புருக்ளின் சிறையில் அடைக்கப்பட்டனர்.

இது உண்மையானா? இல்லை தவறான தகவலா? என சந்தேகமும் எழுந்தது. இதனைத் தொடர்ந்து, வெனிகலோவோ முழுவதும் பரபரப்பான சூழலில், அரசு தொலைக்காட்சியின் மூலம் அந்நாட்டு துணை அதிபர் டெல்சி ரோட்ரிக்ஸ், “அதிபர் நிக்கோலஸ் மதுரோ மற்றும் அவரது மனைவி சிலியா புளோரஸ் ஆகியோர் எங்கே இருக்கின்றனர் என்று எங்களுக்குத் தெரியவில்லை. அவர்கள் உயிருடன் இருக்கிறார்கள் என்பதற்கு எங்களுக்கு ஆதாரம் வேண்டும்” எனத் தெரிவித்திருந்தார்.

புகைப்படம் வெளியீடு

இந்த நிலையில் இன்று வெள்ளை மாளிகையில் உரையாற்றிய அதிபர் டிரம்ப் முதலில் மதுரோவில் கைகள் கட்டப்பட்டு, கண்கள் மற்றும் காதுகள் மூடப்பட்ட புகைப்படம் ஒன்றையும் பகிர்ந்துள்ளார். தொடர்ந்து டிரம்ப் கூறுகையில், சட்டவிரோதியான

வெனிகலோவோ அதிபர் மதுரோவை நீதியின் முன் நிறுத்தியுள்ளோம். வெனிகலாவில் பாதுகாப்பான அதிகார மாற்றம் ஏற்படும் வரை வெனிகலாவை அமெரிக்கா நிர்வகிக்க போகிறது. ஏற்கனவே அங்கு அமெரிக்கர்கள் இருக்கிறார்கள்.

எனவே, பாதுகாப்பான, முறையான அதிகார மாற்றத்தை மேற்கொள்ளும் வரை, நாங்கள் அமெரிக்கா அந்த நாட்டை நிர்வகிக்க போகிறோம். இந்த வெற்றிகரமான நடவடிக்கை, அமெரிக்க இறையாண்மைக்கு அச்சுறுத்தல் விடுக்கும் அல்லது அமெரிக்கர்களின் உயிர்களுக்கு ஆபத்தை விளைவிக்கும் ஒவ்வொருவருக்கும் எச்சரிக்கையாக இருக்கும். வெனிகலோவின் மக்களுக்கு அமைதி, சுதந்திரம் மற்றும் நீதி வேண்டும் என்று நாங்கள் விரும்புகிறோம் என்றார்.

இந்த தாக்குதலுக்கு பயன்படுத்தப்பட்ட அமெரிக்க ஹெலிகாப்டர் எதிர்தரப்பால் தாக்கப்பட்டதாகவும், சில அமெரிக்க வீரர்கள் காயம் அடைந்ததாகவும், ஆனால் யாரும் கொல்லப்படவில்லை என்றும் தெரிவித்துள்ளார்.

இடைக்கால அதிபராக டெல்சி நியமனம்

வெனிகலா அதிபர் நிக்கோலஸ் மதுரோவை அமெரிக்கா கைது செய்த நிலையில் இடைக்கால அதிபர் நியமனம் செய்யப்பட்டுள்ளார். வெனிகலாவின் தற்போது இருக்கும் துணை அதிபர் டெல்சி ரோட்ரிக்ஸுடன் இடைக்கால அதிபராக அந்நாட்டு உச்சநீதிமன்றம் நியமித்தது. “வெனிகலாவின் ஒரே அதிபர் நிக்கோலஸ் மதுரோ மட்டும்ம்தான். அவரை உடனடியாகவும், நிபந்தனையின்றியும் அமெரிக்கா விடுதலை செய்ய வேண்டும்.” என இடைக்கால அதிபர் டெல்சி தெரிவித்துள்ளார்.

வெனிகலா மீது தாக்குதல் நடத்தப்பட்டது தொடர்பாக, டிரம்புக்கு இஸ்ரேல் பிரதமர் பெஞ்சமின் நெதன்யாகு வாழ்த்து தெரிவித்தார்.

இந்தியர்களுக்கு மத்திய அரசு அறிவுரை

வெனிகலாநாட்டின்மீது அமெரிக்கா நடத்திய தாக்குதலை தொடர்ந்து, அந்த நாட்டிற்கு இந்தியர்கள் தேவையின்றி செல்ல வேண்டாம் என மத்திய அரசு தெரிவித்து உள்ளது. மேலும் வெனிகலாவில் இருக்கும் இந்தியர்கள் மிகுந்த எச்சரிக்கையுடன் இருக்க வேண்டும் என்றும் வெளியுறவுத்துறை அமைச்சகம் அறிவுறுத்தியுள்ளது.

ஏ.வி.எம். நிறுவனத்தை குறிப்பிடாமல் தமிழ் சினிமா பற்றி பேசவே முடியாது

ஏவிஎம் சரவணன் நினைவேந்தல் நிகழ்ச்சியில் ஸ்டாலின் பேச்சு

சென்னை, ஜன. 4- ஏவிஎம் நிறுவனத்தை குறிப்பிடாமல் தமிழ் சினிமாவை பற்றி பேசவே முடியாது என முதலமைச்சர் மு.க. ஸ்டாலின் தெரிவித்தார்.

அன்பின் காரணமாக, பாசத்தின் காரணமாகத்தான் அவர் அவ்வாறு கை கட்டி நிற்கின்றார் என்று ஏ.வி.எம். சரவணன் பற்றி முதல்வர் தெரிவித்தார்.

ஏ.வி.எம். நிறுவனத்தின் உரிமையாளரும், பழம்பெரும் திரைப்படத் தயாரிப்பாளருமான ஏ.வி.எம்.சரவணன் கடந்த டிசம்பர் ஐந்தே காலமானார். சென்னை விருகம்பாக்கத்தில் உள்ள ஏ.வி.எம். மேல்நிலைப்பள்ளியில் ஏ.வி.எம். சரவணன் நினைவேந்தல் நிகழ்ச்சி நடந்தது. இதில் முதலமைச்சர் மு.க.ஸ்டாலின் கலந்து கொண்டு, மறைந்த ஏ.வி.எம்.சரவணன் உருவப்படத்தை திறந்து வைத்து மலர் துவி மரியாதை செலுத்தினார்.

நடிகர்கள் ரஜினிகாந்த், கமல்ஹாசன், கவிப்பேரரசு வைரமுத்து, இந்து குழுமத்தின் இயக்குநர் என்.ராம், நல்லி குப்புசாமி, இயக்குநர்கள் எஸ். பி. முத்துராமன், வி.சி. குதந்தான், ஏ.வி.எம். குடும்பத்தைச் சார்ந்த பாலசுப்பிரமணியம், எம்.எஸ். சுகன், அருணா சுகன், அமைச்சர் மா. சுப்பிரமணியன், திரைத்துறையை சார்ந்த பிரமுகர்கள் மற்றும் பலர் கலந்து கொண்டனர்.

நிகழ்ச்சியில் முதலமைச்சர் மு.க. ஸ்டாலின் பேசியதாவது:-

வரலாற்றில் தமிழ் திரைவுலகத்தைப் பற்றிக் குறிப்பிட வேண்டுமென்றால், அதில் நிச்சயமாக ஏ.வி.எம். நிறுவனத்தைப் பற்றிக் குறிப்பிடாமல் இருக்கவே முடியாது. ‘மெய்யப்ப செட்டியார்’ என்று அன்போடு அழைக்கப்படக்கூடிய இன்னும் சொல்ல வேண்டும் என்றால் அவரை எல்லோரும் அப்பச்சி, அப்பச்சி என்றதான் செல்லமாக மரியாதையோடு, தைரியமாக அழைப்பதுண்டு. அவருடைய மறைவிற்குப் பிறகு சரவணன் இந்நிறுவனத்தை எப்படியெல்லாம் கட்டிக் காத்திருக்கிறார் என்பதைப் பற்றி அவரோடு நெருங்கிப் பழகியிருக்கக்கூடிய அண்ணன் எஸ். பி. முத்துராமனாக இருந்தாலும் சரி, குப்பர் ஸ்டாராக இருந்தாலும் சரி,

கலைஞானியாக இருந்தாலும் சரி, கவிஞர் வைரமுத்துவாக இருந்தாலும், அவர்கள் பேசுகின்றபோது பல்வேறு செய்திகளையெல்லாம் குறிப்பிட்டுச் சொல்லியிருக்கிறார்கள்.

பள்ளியில் பரிசு

நம்முடைய சரவணன் பி.எஸ். உயர்நிலைப் பள்ளியில் படித்துக்கொண்டிருந்தபோது, அந்தப் பள்ளியில் நடைபெற்ற பேச்சுப் போட்டியில் கலந்துகொண்டு, முதல் பரிசு பெற்றிருக்கிறார். எத்தனாக பரிசு பெற்றிருக்கிறார் என்றால், முதன்முதலில் கலந்துகொண்ட பேச்சுப் போட்டியில் பராசக்தி வசனத்தைப் பேசித்தான் வெற்றி பெற்று, பரிசையும் பெற்றிருக்கிறார்.

1972-ல் சரவணன் ‘ஹலோ மெட்ரால்’ மாத இதழைத் தொடங்கியபோது, அதன் முதல் இதழை கலைஞர் தான் வெளியிட்டார். 1975ஆம் ஆண்டு ஏ.வி.எம். ஸ்டூடியோவில் தொழிலாளர்கள் வேலைநிறுத்தம் நடைபெற்றிருக்கிறது. அந்த வேலைநிறுத்தம் நடைபெற்றபோது கலைஞர் தான் அதில் முழுமையாக ஈடுபட்டு பேச்சுவார்த்தை நடத்தி ஒரு சுமுகமான முடிவை ஏற்படுத்தித் தந்திருந்தார்.

சென்னை வளர்ச்சிக்கு...

நான் சென்னை மாநகரத்தின் மேயராக இருந்தபோது கடற்கரையில் நடைபயிற்சிக்குச் செல்வதுண்டு. அப்போது நம்முடைய சரவணனும் அவருடைய நண்பர்களோடு நடைபயிற்சிக்கு வருவார். நான் அடிக்கடி அவரை சந்தித்துப் பேசுவதுண்டு. சென்னையெல்லாம் எப்படி இருக்கிறது, எப்படி அதை டெவலப் செய்ய வேண்டும் என்றெல்லாம் அறிவுரைகளை சொல்லியிருக்கிறார்.

நான் மேயராகப் பொறுப்பேற்றிருந்தபோது மாநகராட்சியில் படித்துக்கொண்டிருக்கும் பள்ளி மாணவர்களையெல்லாம் அழைத்துச் செல்ல ஏற்பாடு செய்யப்பட்டிருந்தது. ஏர் இந்தியா மூலம் இது ஏற்பாடு செய்யப்பட்டிருந்தது. அந்த நிகழ்ச்சிக்குக் காரணமே நம்முடைய ஏ.வி.எம். சரவணன் தான். அவரும்

என்னுடன் வந்தார். விமானத்தில் சென்றுகொண்டிருந்தபோது நாங்கள் பேசிக்கொண்டிருந்த பல விஷயங்கள் இப்போதும் என்னுடைய நினைவில் பசுமையாக இருக்கிறது. முதலிலெல்லாம் கூத்து நிகழ்ச்சிகள் இருந்தன, அதன் பிறகு, நாடகம் வந்ததற்குப் பின் கூத்து மறந்து போய்விட்டது. சினிமா வந்த பிறகு நாடகம் காணாமல் போய்விட்டது. அதுபோல், ஒவ்வொன்றும் அந்தந்த நேரத்தில் வருகின்றபோது அதற்கு தகுந்தாற்போல் நாம் மாற்றிக்கொள்ள வேண்டுமே தவிர இதையெல்லாம் பெரிய பிரச்சினையாக எடுத்துக்கொள்ளக்கூடாது என்று சாதாரணமாக சொன்னார். நான் அதையெல்லாம் இப்போது நினைத்து பார்க்கிறேன்.

காலத்திற்கேற்ற மாற்றங்கள்

காலத்திற்கேற்ற மாற்றங்களை கொண்டுவர வேண்டும் என்பதில் அவர் ஆர்வம் காட்டினார். அந்த வகையில் எனக்கு அறிவுரைகள், ஆலோசனைகளையெல்லாம் எடுத்துச் சொல்லியிருக்கிறார்.

கை கட்டி நிற்றும் சரவணன்

நீங்கள் திறந்து வைக்கப்பட்ட படத்தைப் பார்க்கலாம். கை கட்டி இருக்கின்ற அந்த காட்சி. எல்லோரும் கை கட்டுகிறோம். ஆனால், அவர் கை கட்டி நிற்பதுதான் இன்றைக்கும் அனைவரின் நினைவிலும் பரவலாக இருந்துகொண்டு வருகிறது. அதை இன்றைக்கு நினைத்துப் பார்க்கிறோம். ஏதோ பயத்தின் காரணமாக அல்ல, அன்பின் காரணமாக, பாசத்தின் காரணமாகத்தான் அவர் அவ்வாறு கை கட்டி நிற்கின்றார்.

இன்னும் சொல்ல வேண்டுமென்றால், அவர் நம்மையெல்லாம் பாசத்தோடு கட்டிப்போட்டு வைத்ததால்தான் அவ்வாறு கை கட்டி நின்ற நமக்குப் பாடமாகியிருக்கிறது. அவருடைய புகழ் வாழ்க.

இவ்வாறு முதல்வர் ஸ்டாலின் பேசினார்.

நடிகர் ரஜினி

திரைப்படம் எடுக்குபோதே அனைத்து கோணங்களிலும் யோசிக்க கூடியவர் ஏ.வி.எம்.சரவணன். எனக்கு சினிமாவில் மட்டுமின்றி தனிப்பட்ட

(4-ம் பக்கம் பார்க்க)

லஞ்ச வழக்கில் ஐ.ர.எஸ். அதிகாரிகைது

ஆமதாபாத், ஜன. 4 – குஜராத் மாநிலம், சுரேந்திரநகர் கலெக்டராக இருந்தவர் ராஜேந்திர குமார் பட்டேல்.

இவரதுஅலுவலகத்தில்அதிகாரியாக பணியாற்றுபவர் சந்திர சிங் மோரி. இவர் வருவாய்த் துறை துணை அதிகாரியாக பணியாற்றியபோது, சவுராஷ்டிரா குடியேற்ற குத்தகைத் தீர்வு சட்டத்தின்படி, பொதுமக்கள் பெயருக்கு நிலத்தை மாற்றும் பணிக்கான விண்ணப்பங்களை சரிபார்க்கும் பணி இவரிடம் ஒப்படைக்கப்பட்டது.

அப்போது, விண்ணப்பங்களுக்கு விசைவில் அனுமதி வழங்க விண்ணப்பதாரர்களிடம்மோரி லஞ்சம் பெற்றுள்ளார். இது தொடர்பாக பணமோசடி வழக்குப்பதிவு செய்த அமலாக்கத்துறை அதிகாரிகள், மோரி மற்றும் பலரை கைது செய்தனர். லஞ்சம் பெற்ற வழக்கில் தொடர்பிருப்பதாக கூறி, சுரேந்திர நகர் கலெக்டர் ராஜேந்திரகுமார் பட்டேலை, ஒரு வாரத்துக்கு முன் எந்த பதவியும் வழங்காமல் காத்திருப்போர் பட்டியலுக்கு மாநில அரசு மாற்றியது.

இந்நிலையில், லஞ்சம்பெற்றதில் தொடர்புடையதாக பணமோசடி வழக்குப்பதிவு செய்த அமலாக்கத்துறை, பட்டேலை கைது செய்தது.

முன்னதாக அமலாக்கத் துறையினர் அளித்த புகாரின்படி, குஜராத் லஞ்ச ஒழிப்பு போன்சாரும் பட்டேல் மற்றும் மூவர் மீது பணமோசடி வழக்கு பதிவு செய்துள்ளனர்.

சிறுகதை

சென்னை திருவல்லிக்கேணி பகுதியில் குறைந்த வாகடகைக்கு அறை எடுக்க வேண்டும் என்று கொண்டு இருந்தான். ஜெயசீலன்.
"திருவல்லிக்கேணி பகுதியில் எத்தனையோ சாலைகள் இருந்தாலும் பெல்ஸ் சாலை பகுதியில் இருக்கும் விடுதிகள் குறைந்த வாகடகைக்கு கிடைக்கும் என்று சொன்னார்கள். இப்போது அவன் சென்று கொண்டிருந்த பெல்ஸ் சாலை பல ஆண்டுகளுக்கு முன்பே பாபு ஜெஜீவன் ராம் சாலை என்று மாற்றப்பட்டிரு இருந்தது, இருந்தாலும் மக்கள் மத்தியில் பெல்ஸ் சாலை என்றே அழைக்கப்படுகிறது. இது திருவல்லிக்கேணியின் மையப் பகுதியில் அமைந்துள்ளது.

வாலாஜா மசூதி மற்றும் பார்த்தசாரதி கோயில் இப்படி முக்கிய இடங்களை இணைக்கும் ஒரு சாலையாக இருக்கிறது. இந்தச் சாலையில் உள்ள திருவல்லிக்கேணியில் பழைய குடியிருப்புகள் இருக்கின்றன இங்கு பழங்கால மேன்சன்கள் பாரம்பரிய உணவகங்கள், புத்தக கடைகள் இப்படி நிறைய இயங்கி வருகின்றன. அந்தக் காலத்தில் இந்த சாலையில் செம்மார் வரியையாக இருந்ததால், இது பெல்ஸ் அலென்யூ என்று அழைக்கப்பட்டது' என்று எப்போதோ படித்தது ஜெயசீலன் குபகத்திற்கு வருத்தது.

பெல்ஸ் ரோட்டில் வரிசையாக மெம்மார்கள் நடப்பட்டதால் அது அந்தக் காலத்தில் பெல்ஸ் அலென்யூ என்று பெயர் பெற்றது. பை கிராப்டில் அலென்யூ பெல்ஸ் ரோட்டில் இருந்து மொினா கடற்கரைக்குச் செல்லும் பைக்கிராப்ட் சாலையிலும் இதே மார்கள் நடப்பட்டன. சென்னையின் மேன்சன் கலாச்சாரம் பெல்ஸ் ரோட்டில் தான் தொடங்கியது. வெளியூரில் இருந்து வேலை தேடி வரும் ஆட்களுக்குக் குறைந்த கட்டணத்தில் விடுதி இருப்பது இந்தச் சாலையில் தான் என்பதை நினைத்துக் கொண்டே அந்த சாலையில் நடந்தான், ஜெயசீலன்.
சேப்பாக்கம் கிரிக்கெட் மைதானத்தின் பின்புற நுழைவாயில் இந்த சாலையில் தான் இருக்கிறது 'என்பதை நினைத்துக் கொண்டே அந்த வழியாகச் சென்று கொண்டிருந்தான், ஜெயசீலன்.

'18, 19 நூற்றாண்டில் மெட்ராஸில் உருவாக்கப்பட்ட 18 முக்கிய அலென்யுகளில் பெல்ஸ் ரோடும் முக்கியமானது. திருவல்லிக்கேணி பகுதி 1676 இல் காலேகொண்டா கஸ்தானிடம் இருந்து ,பிரிட்டிஷ் காரர்கள், வாடகைக்கு எடுக்கப்பட்ட ஒரு கிராமமாகும்.

சேப்பாக்கம் எம்.ஏ.சிதம்பரம் மைதானத்தின் பின்புறம் அமைந்திருப்பதால் இந்தச் சாலை பாபரூபாக இருக்கும். பெல்ஸ் சாலை இப்போது பாபு ஜெகஜீவன் ராம் சாலை என்று அழைக்கப்படுகிறது பாபு ஜெகஜீவன் ராம் 1908, ஏப்ரல் 5 தேதி சாந்து வா போஷ்டர் மாவட்டம் பீகாரில், ஒரு தலித் சமூகத்தில் பிறந்தார்.1986 வருடம் தன் 78 ஆவது வயதில் ஜூலை ௭ஆம் தேதி டெல்லியில் மறைந்தார். கல்வி பயிலும் காலத்திலேயே கடும் தீண்டாமை மற்றும் பாடுபாடுகளைக் கண்டார். காசி இந்து பல்கலைக்கழகம் ,கல்கத்தா பல்கலைக்கழகத்தில் பயின்று பட்டம் பெற்றவர். கந்தியடிகளின் கொள்கைகளால் ஈர்க்கப்பட்டு 1930 களில் சுதந்திரப் போராட்டத்தில் ஈடுபட்டார். ஒத்துழையாமை இயக்கம் வெள்ளையனே வெளியேறு இயக்கம் போன்றவற்றில் பங்கேற்று சிறை சென்றார்.

ஒடுக்கப்பட்ட மக்களின் உரிமைக்காக அகில இந்திய தாழ்த்தப்பட்டோர் லீக் அமைப்பை உருவாக்கினார். இந்திய அரசியல் வரலாற்றிலேயே அதிக காலம் அறாவது 50 ஆண்டுகள் மத்திய அமைச்சராகப் பணியாற்றிய பெருமை இவருக்கு இருக்கிறது. 1946 இல் அமைக்கப்பட்ட நேருவின் இடைக்கால அரசாங்கத்தில் மிக இளவயது அமைச்சராக தொழிலாளர் துறை அமைச்சராக பொறுப்பேற்றார்.

1971-ம் ஆண்டு இந்தியா பாகிஸ்தான் போரின் போது நாட்டின் பாதுகாப்பு அமைச்சராக

இந்திய கிரிக்கெட் வாரியத்தின் உத்தரவை தொடர்ந்து கொல்கத்தா நைட் ரைடர்ஸ் அணியில் இருந்து முஸ்தபிகர் ரகுமான் நீக்கம்

கவுகாத்தி, ஜன. 4
இந்திய கிரீக்கெட் வாரியத்தின் உத்தரவை தொடர்ந்து கொல்கத்தா நைட் ரைடர்ஸ் அணியில் இருந்து வங்காளதேச வேகப்பந்து வீச்சாளர் முஸ்தபிகர் ரகுமான் நீக்கப்பட்டுள்ளார்.

10 அணிகள் இடையிலான 19 வது ஐ.பி.எல். கிரிக்கெட் தொடர் இந்தியாவின் பல்வேறு நகரங்களில் மார்ச் 26ந் தேதி முதல் மே 31ந் தேதி வரை நடக்கிறது. இதனை முன்னிட்டு கடந்த மாதம் அபுதாபியில் நடந்த மினி ஏலத்தில் வங்காளதேச வேகப்பந்து வீச்சாளர் முஸ்தபிகர் ரகுமானை ரூ.9.2௦ கோடிக்கு 3 முறை சாம்பியனான கொல்கத்தா நைட் ரைடர்ஸ் அணி வாங்கியது.

சம்பத்தில் வங்காளதேசத்தில் ஏற்பட்ட கலவரத்தில் இந்துக்கள் சிலர் கொடூரமாக கொல்லப்பட்டதால் இந் தி யா – வ ள் க ா ள தே சம் இந்தியிலான உறவில் விரிசல் அதிகரித்துள்ளது. வங்காளதேசத்தில் இந்தியர்களுக்கு எதிராக தொடர் வன்முறை சம்பவங்கள் நிகழ்ந்து வரும் நிலையில் அந்த நாட்டை சேர்ந்த முஸ்தபிகர் ரகுமானை கொல்கத்தா நைட் ரைடர்ஸ் அணி வாங்கியது சர்ச்சையாக உருவெடுத்தது.

இந்து அமைப்புகள் மற்றும் பாரதீய ஜனதா கட்சி நிர்வாகிகள், வங்காளதேச வீரர் முஸ்தாபிஜூர் குமுரானை ஐ.பி.எல். போட்டியில் விளையாட அனுமதிப்பது சரியாக இருக்காது என்று கடும் எதிர்ப்பு தெரிவித்ததடன்,

அவரை வாங்கியதற்காக கொல்கத்தா அணியின் உரிமையாளரான நடிகர் ஷாருக்கானுக்கு கடும் கண்டனம் தெரிவித்தனர்.

முஸ்தபிகர் ரகுமான் விவகாரம் விசவரூபம் எடுத்ததை தொடர்ந்து இந்திய கிரிக்கெட் வாரியம் அதிரடி நடவடிக்கை மேற்கொண்டுள்ளது. கொல்கத்தா நைட் ரைடர்ஸ் அணியில் இருந்து அவரை விடுவிக்குமாறு இந்திய கிரிக்கெட் வாரியம் வலியுறுத்தியது.

இதுகுறித்து இந்திய கிரிக்கெட் வாரிய செயலாளர் தேவஜித் சைக்யா கவுகாத்தியில் நேற்று கூறுகையில், 'கொல்கத்தா நைட் ரைடர்ஸ் அணியில் இருந்து வங்காளதேச வீரர் முஸ்தபிகர் ரகுமானை நீக்குமாறு இந்திய கிரிக்கெட் வாரியம் அறிவுறுத்தி இருக்கிறது. அவர்களுக்குத் தேவைப்பட்டால் மாற்று வீரரை கேட்கலாம். மாற்று வீரர் வேண்டுமென அந்த அணி நிர்வாகம் கேட்டால் அதற்கு இந்திய கிரிக்கெட் வாரியம் அனுமதி அளிக்கும்' என்றார். வங்காளதேசத்தில் நிலவும் சமீபத்தில் சூழல்களை கருத்தில் கொண்டு இந்த நடவடிக்கை எடுக்கப்பட்டு இருக்கிறது என்று கூறிய அவர் குறிப்பிட்டு எதனையும் கூறவில்லை.

முஸ்தபிகர் ரகுமானை அணியில் இருந்து விடுவிக்குமாறு இந்திய கிரிக்கெட் வாரியம் உத்தரவிட்டதை தொடர்ந்து அடுத்த சில மணி நேரங்களில் அவரை நீக்க கொல்கத்தா நைட் ரைடர்ஸ் அணி நிர்வாகம்

நடவடிக்கை எடுத்தது. இந்திய கிரிக்கெட் வாரியத்தின் அறிவுறுத்தலை தொடர்ந்து, உரிய நடைமுறை மற்றும் ஆலோசனைகளுக்கு பிறகு முஸ்தாபிஜூர் ரகுமான் அணியில் இருந்து விடுவிக்கப்பட்டு இருக்கிறார் என்று கொல்கத்தா அணி நிர்வாகம் தெரிவித்துள்ளது.

30 வயது இடக்கை வேகப்பந்து வீச்சாளரான முஸ்தபிகர் ரகுமான் 2016ம் ஆண்டு முதல் ஐ.பி.எல். போட்டியில் விளையாடி வருகிறார். 2019, 2020ம் ஆண்டுகளில் இந்த போட்டியை தவறவிட்ட அவர் ஐதராபாத் சன் ரைசர்ஸ், மும்பை இந்தியன்ஸ், ராஜஸ்தான் ராயல்ஸ், சென்னை சூப்பர் கிங்ஸ், டெல்லி கேபிட்டல்ஸ் ஆகிய அணிகளுக்காக விளையாடி இருக்கிறார். அவர் இதுவரை 60 ஆட்டங்களில் ஆடி 65 விக்கெட்டுகள் வீழ்த்தி இருக்கிறார். அடுத்த சீசனுக்காக அவரை முதல்முறையாக கொல்கத்தா அணி வாங்கியது. ஏஸப்பட்டியலில் 7 வங்காளதேச வீரர்கள் இடம் பெற்று இருந்ததில் அவர் மட்டுமே ஏலத்தில் எடுக்கப்பட்டார் என்பது குறிப்பிடத்தக்கது.

முஸ்தபிகர் ரகுமான் விரக்தி
இந்திலையில், இதுகுறித்து தனியார் ஊடகத்தில் பேசிய முஸ்தபிகர் ரகுமான், "என்னை அணியில் இருந்து விடுவித்தாவிட்டால், என்னால் வேறு என்ன செய்ய முடியும்?" என்று விரகதியுடன் தெரிவித்தார்.

ராஜா செல்லமுத்து

ம் ஆண்டு ஜூலை ௭ஆம் தேதி அவர் மரணம் அடைந்தபோது அவருடைய இறுதிச்சடங்கில் லட்சக்கணக்கான மக்கள் திரண்டனர். ஒடுக்கப்பட்ட மக்களின் குரலாக 50 ஆண்டுகாலம் நாடாளுமன்றத்தில் ஒலித்த அந்த சத்தம் இந்திய வரலாற்றில் அழிக்க முடியாத இடத்தில் இருக்கிறது இவருடைய வரலாறு என்பது ஒரு தனி மனித உணர்ச்சி மட்டுமல்ல. சுதந்திர இந்தியாவின் தலித் மக்களின் ஒங்கி ஒலித்த குரல்.

197௦-ம் ஆண்டு திராவிட முன்னேற்ற கழகம் ஆட்சியில் இருந்தபோது மத்திய அரசுடன் நெருக்கமான உறவை கொண்டுவருந்த ஜெகஜீவன் ராம் தமிழகத்தின் பல வளர்ச்சி திட்டங்களுக்கு குறிப்பிட மற்றும் தொழிலாளர் துறை சார்ந்த மன்னுரிமை அளித்து அனுமதி வழங்கினார் அதற்கு நன்றி செலுத்தும் விதமாக திருவல்லிக்கேணி முக்கியசாலைக்கு இவ் பெயர் வைக்கப்பட்டது.

1977இல் ஐந்தா கட்சி வெற்றி பெற்ற போது ஜெகஜீவன் ராம் பிரதமர் ஆவதற்கு அதிக வாய்ப்புகள் இருந்தன. அவர் பிரதமராக இருந்தால் இந்தியாவில் முதல் தலித் பிரதமர் என்று பெருமையை அவர் பெற்றிருப்பார். மொரார்சி தேசாய் பிரதமர் ஆனார். ஜெகஜீவன் ராம் துணை பிரதமரானார். இந்திய தொழில்நுட்ப கழகங்கள் ஐஐடி மற்றும் பலமத்திய பல்கலைக்கழக வளர்ச்சிக்கு அமைச்சராக இருந்தபோது பெரும் நிதி ஒதுக்கீடு செய்தார் .கல்வி ஒன்றே ஒடுக்கப்பட்ட சமூகத்தின் ஆயுதம் என்பதில் அவர் அம்பேத்கரை போல உறுதியாக இருந்தார். அவரது மறைவுக்கு பின் 20௦8இல் இந்திய அஞ்சல் துறை அவரது உருவம் பொறித்த அஞ்சல் தலை வெளியிட்டது பீகாரில் உள்ள பல பல்கலைக்கழகங்களில் அவருக்கு பெயர் வைக்கப்பட்டுள்ளது. என்று நினைத்துக் கொண்டே நடத்தான் ஜெயசீலன்

'195௦ களில் இந்தியாவில் நைட் போஸ்ட் ஆபீஸ் இரவு நேர அஞ்சல் நிலையங்கள் முறை அறிமுகப்படுத்தினார். அம்பேத்கர் தலைமையிலான அரசியல் சபையில் உறுப்பினராக இருந்து சமூக நீதி என்ற வார்த்தையை அரசியல் அமைப்பு சேர்ப்பதில் முக்கிய பங்கு வைத்தார்.

ஜெகஜீவன் ராமின் நினைவு இல்பம் புதுடெல்லியில் சமதா இஸ்தல், சமத்துவ இடம் என்று அழைக்கப்படுகிறது இவருடைய பிறந்த நாளான ஏப்ரல் 5-ம் தேதி ஆண்டுதோறும் இந்தியாவில் சமத்துவ நாளாக கொண்டாடப்படுகிறது. 2025-ம் ஆண்டு ஏப்ரல் 5 இவருடைய 117 வது பிறந்தநாள் என்று நினைத்துக் கொண்டான் .

"பெல்ஸ் சாலை வடக்கே வாலாஜா ரோடு சந்திப்பில் தொடங்குகிறது இங்கு தான் பாபு ஜெகஜீவன்ராமின் சிலையும் கலைஞர் கருணாநிதி கட்டடய கல்வி பள்ளியும் அமைந்துள்ளது. 'தெற்கே பைக் கிராப்டில் ரோடு தற்போதைய பாரதி சாலையில் முடிகிறது. இந்த சாலையில் சேப்பாக்கம் கிரிக்கெட் மைதானம் எம்.ஏ சிதம்பரம் ஸ்டேடியம். பின்புற நுழைவாயில்கள் ஏ மற்றும் எல் ஸ்டாண்டுகளில் சாலை ஒட்டி அமைந்திருக்கின்றன.

விக்டோரிய ஹால்ஸ் நூறாண்டுகளுக்கு பழமையான மற்றும் வரலாற்று சிறப்பு மிக்க மாணவர் விடுதி மாநிலக் கல்லூரி விளையாட்டு மைதானம். சென்னையில் புகழ்பெற்ற தங்குப் விடுதி நூற்றுக்கணக்கான பழைய மேன்ஸன்கள் இந்த சாலையில் இருக்கின்றன.ஆட்டோமொபல்உதிரி பாகங்கள். பழைய புத்தகக் கடைகள் பிசேம் ஓர்க்ஸ் சாலையில் பிரபலம் இந்த சாலையின் தொடக்கப்பகுதியில் புகழ்பெற்ற பெரிய மகுதிகு மிக அருகாமையில் உள்ளது. வாலாஜா மகுதிகு அருகில் உள்ளது இந்த சாலை சென்னையின் முக்கிய சாலையாக கருதப்படுகிறது என்று நினைத்துக் கொண்டே ஒரு மேன்சனுக்குள் நுழைந்தான், ஜெயசீலன்.

பெல்ஸ் சாலை..! (சாலை 96)

பெல்ஸ் சாலை

இருந்தார். வங்கதேசம் உருவாவதில் இவருடைய நிர்வாகத்திற்குள் மற்றும் ராணுவ உத்திகள் முக்கிய பங்கு வகித்தன. இந்தியாவில் உணவுப் பஞ்சத்தை போக்க பசியைப் புரட்சி முன்னெடுத்தவர்களில் முக்கியமானவர் இந்திய அரசியலமைப்புச் சட்டத்தை உருவாக்கிய நிர்ணய சபையில் உறுப்பினராக இருந்து ஒடுக்கப்பட்ட மக்களுக்கு சமூக நீதி கிடைப்பதை உறுதி செய்தவர்.

1977-ம் ஆண்டு இந்திரா காந்தியுடன் ஏற்பட்ட கருத்து வேறுபாடு காரணமாக காங்கிரஸ் கட்சியிலிருந்து இருந்து விலகி ஜனதா கட்சி இணைந்தார். 1979-ல் மொராசி தேசாய் அமைச்சரவையில் இந்தியாவின் துணைப் பிரதமராக பணியாற்றினார். மானவம் பருவத்திலேயே தீண்டாமைக்கு எதிராகக் குரல் கொடுத்தவர்.

பள்ளியில் தலித் மாணவர்களுக்கு என தனியாக வைக்கப்பட்டிருந்த குடிநீர் பானையை உடைத்து அனைத்து மாணவர்களும் ஒரே இடத்தில் தண்ணீர் அருந்த வேண்டும் என்று முழக்கமிட்டவர். பனாரஸ் இந்து பல்கலைக்கழகத்தில் படித்தபோது இவர் தலித் என்பதால் இவர் தட்டுக்களை கழுவு விடுதிப் பணியாளர்கள் மறுத்தார். இதனால், அங்கிருந்து விலகிக் கடத்ததா பல்கலைக்கழகத்தில் தனது பட்டம் படிப்பை முடித்தார்.

1971-ம் ஆண்டு இந்தியா பாகிஸ்தான் போரின் போது இவர் பாதுகாப்பு அமைச்சராக பணியாற்றியது முக்கியமானது இவரது தலைமையில் இந்திய ராணுவம் பாகிஸ்தானை தோற்கடித்தது. வங்கதேசம் என்ற புதிய நாடு உருவாக வழிவகை செய்தார். இதற்காக 2012-ல் வங்கதேச அரசு இவருக்கு மரணத்திற்கு பின் விடுதலைப் போர் நண்பர் பிரண்ட்ஸ் ஆப் லிபரலைசேஷன் வார் ஹான் விடுதலை வழங்கியது 1960 களின் இறுதியில் 1974 உணவு மற்றும் விவசாய அமைச்சராக இருந்தபோது இந்தியாவின் கடும் உணவுப் பஞ்சத்தை தீர்க்க பசுமைப் புரட்சியை நடத்தியவர். விவசாயத்தை நவீனமயமாக்கி இந்தியா உணவு உற்பத்தியில் தன்னிறைவு பெற அடித்தளம் அமைத்தார். இவரின் பிறந்த நாளான ஏப்ரல் 5 ந்தேதி இந்தியாவில் சமத்துவ நாள் என கொண்டாடப்படுகிறது. இவரது மறைவுக்கு பின் இவரது உடல் தகனம் செய்யப்பட்ட இடம் டெல்லியில் சமதா இஸ்தல். சமத்துவ இடம் என்று அழைக்கப்படுகிறது.

இந்தியாவின் முதல் தொழிலாளர் நலத்துறை அமைச்சராக 1946, 1952 இப்போது இறக்கும் சட்டங்களுக்கு அடித்தளமிட்டவர்.தொழிலாளர்களுக்கு முறையான ஊதியம் கிடைப்பதை உறுதி செய்ய சட்டத்தைக் கொண்டு வைத்தார். தொழிலாளர் காப்பீடு மற்றும் வருங்கால வைப்பு நிதி இஸ்ட்ஜ, பி.எப் தொழிலாளர்களின் சமூகப் பாதுகாப்பிற்காக இஸ்ட்ஜ சட்டம் 1948 மற்றும் ரீ சட்டம் 1952 ஆகிவிட்ட இயற்றினார்.

195௦ல் ஜெனீவாவில் நடைபெற்ற சர்வ சர்வதேச தொழிலாளர் அமைப்பின் மாநாட்டிற்குத் தலைமை தாங்கிய முதல் ஆசியர். 1936 முதல் 86 வரை 50 ஆண்டுகள் இடைவிடாமல் நாடாளுமன்றத்தில் பணியாற்றியவர் பீகாரின் சசாரம் தொகுதியிலிருந்து போட்டியிட்டவர் தனது வாழ்நாளில் ஒருமுறை கூட தேர்தலில் தோல்வி அடைந்ததில்லை.

இவர் ஒரு சிறந்த கவிஞர் கூட பிளாக் அன்ட் ஒயிட் என்ற கவிதைத் தொகுப்பையும் ஜெகஜீவன் ராம் அன்ட் ஹிஸ் ரைம்ஸ் என்ற தாழ்வு அசுசரிதை எழுதினார் . 193௦களில் நேதாஜி சுபாஷ் சந்திரபோஸ் உடன் இணைந்து பணியாற்றினார் .193௦



அண்ணா தி.மு.க. பொதுச்செயலாளர் எடப்பாடி பழனிசாமி சென்னை கிரீன்வேல் சாலையில் உள்ள அவரது இல்லத்தில், சுதந்திர போராட்ட வீரரான வீரபாண்டிய கட்டபொம்மனின் 266வது பிறந்தநாளை முன்னிட்டு, அவரது உருவப்படத்திற்கு மலர் தூவி மரியாதை செலுத்தினர்.

நியூசிலாந்துக்கு எதிரான ஒருநாள் போட்டி தொடருக்கான இந்திய அணி அறிவிப்பு

புதுடெல்லி, ஜன. 4
நியூசிலாந்துக்கு எதிரான ஒருநாள் போட்டி தொடருக்கான இந்திய அணி நேற்று அறிவிக்கப்பட்டது. காயத்தில் இருந்து மீண்ட கேப்டன் சுப்மன் கில், ஸ்ரேயாஸ் அய்யர் ஆகியோர் அனீக்கு திரும்பி இருக்கின்றனர்.

நியூசிலாந்து கிரிக்கெட் அணி, இந்தியாவில் சுற்றுப்பயணம் செய்து 3 ஒருநாள் மற்றும் ஐந்து 20 ஓவர் போட்டியில் விளையாட இருக்கிறது. இதில் இந்தியா – நியூசிலாந்து அணிகள் இடையிலான முதலாவது ஒருநாள் போட்டி வதெதராவில் வருகிற 11ந் தேதியும், 2வது ஒருநாள் போட்டி ராஜ்கோட்டில் 14ந் தேதியும், 3வது மற்றும் கடைசி ஒருநாள் போட்டி இந்தரூரில் 18ந் தேதியும் நடக்கிறது.

நியூசிலாந்துக்கு எதிரான ஒருநாள் போட்டியில் பங்கேற்கும் இந்திய அணியை தேர்வு குழு தலைவர் அஜித் அசுர்கர் தலைமையிலான தேர்வு குழுவினர் நேற்று தேர்வு செய்து அறிவித்தனர்.

தென்ஆப்பிரிக்காவுக்கு எதிரான டெஸ்ட் போட்டி தொடரின் போது சுழுத்த வலியால் பாதிக்கப்பட்டு விலகிய கேப்டன் சுப்மன் கில் முழு உடல் தகுதியை எட்டி இருப்பதை தொடர்ந்து அனீக்கு திரும்பி இருக்கிறார். கடந்த அக்டோபர் மாதம் நடந்த ஆஸ்திரேலிய டெஸ்ட் போது பந்தை பிடிக்கும் போது தரையில் விழுந்து காயம் அடைந்த பிறகு விளையாடாத ஸ்ரேயாஸ் அய்யர் துணை கேப்டனாக நியமிக்கப்பட்டுள்ளார். காயத்தில் இருந்து மீண்டு இருக்கும் அவர் உடல் தகுதியை நிரூபிப்பதை பொறுத்தே



சென்னையில் நடைபெற்ற பாராட்டு விழாவில் இந்திய குடியரசு துணைத் தலைவர் சி பி ராதாகிருஷ்ணனுக்கு விஜிபி குழுமங்களின் தலைவர் டாக்டர் வி ஜி சந்தேசம் பொன்னாட போர்த்தி வாழ்த்து தெரிவித்தார் என்.ஆர்.டி குழுமங்களின் தலைவர் டாக்டர் என் ஆர் தனபாலன், திரைப்பட இயக்குநர் கே.எஸ்.ரவிக்குமார் ஆகியோர் உடன் உள்ளனர்.

மக்கள் குரல் பார்வையில்...

டிஜிட்டல் யுகத்தில் நியூட்டன் உயிர்...

1643 ஜனவரி 4, இன்று பிறந்த சர் ஐசக் நியூட்டன், நவீன அறிவியலின் அடித்தளத்தை அமைத்த மாபெரும் விஞ்ஞானி. அவரது கண்டுபிடிப்புகள் இல்லையெனில் இன்றைய அறிவியல், தொழில்நுட்ப உலகமே உருவாகியிருக்காது என்றே கூறலாம்.

மனித அறிவு இயற்கையின் சட்டங்களை புரிந்து கொண்டு உலகை மாற்ற முடியும் என்பதற்கான மிகச் சிறந்த உதாரணம் ஐசக் நியூட்டனின் முக்கிய கண்டுபிடிப்புகள், அவை:

இயக்க விதிகள் (Three Laws of Motion) –வாகனங்கள், இயந்திரங்கள், ராக்கெட்டுகள், விமானங்கள் அனைத்திற்கும் அடிப்படை. ஈர்ப்புச் சட்டம் (Law of Universal Gravitation) – பூமி, சந்திரன், கோள்கள் இயக்கத்தைவிளக்கியது; விண்வெளி அறிவியலின் தொடக்கம். கணிதக் கால்குலஸ் (Calculus – இணை கண்டுபிடிப்பு) – பொறியியல், இயற்பியல், பொருளாதாரம், கணினி அறிவியல் வரை எல்லாத் துறைகளுக்கும் அத்தியாவசியம்.

ஒளி ஆய்வு (Optics) – வெள்ளை

அணியில் இடத்தை உறுதி செய்வார் என்று தெரிவிக்கப்பட்டுள்ளது.

வேகப்பந்து வீச்சாளர் முகமது சிராஜ் ஒருநாள் அணியில் மீண்டும் இடம் பிடித்துள்ளார். அந்த தொடரில் அங்கம் வகித்த திலக் வர்மா, துருவ் ஜெரெல் மற்றும் சதம் அடித்த ருதராஜ் கெய்க்வாட் ஆகியோருக்கு இடம் கிடைக்கவில்லை. காயம் அடைந்த வீரர்கள் திரும்பியதால் அவர்களுக்கு வாய்ப்பு கிட்டவில்லை. மூத்த வேகப்பந்து வீச்சாளர் முகமது ஷமி பெயர் மறுபடியும் பரிசீலனைக்கு எடுத்து கொள்ளப்படவில்லை.

வேகப்பந்து வீச்சாளர் ஜஸ்பிரித் பும்ரா, ஆல்ரவுன்ட்ஸ் ஹர்திக் பாண்ட்யாவுக்கு ஓய்வு அளிக்கப்பட்டுள்ளது. ஹர்திக் பாண்ட்யா ஒரு ஆட்டத்தில் 10 ஓவர்கள் பந்து வீச இந்திய கிரிக்கெட் வாரிய சிறப்பு மையம் இன்னும் அனுமதி வழங்கவில்லை என்பது குறிப்பிடத்தக்கது.

ஒருநாள் போட்டி முடிந்ததும் 20 ஓவர் போட்டி வருகிற 21ந் தேதி ஆரம்பமாகிறது. இதில் கலந்து கொள்ளும் சூர்யகுமார் யாதவ் தலைமையிலான இந்திய அணி ஏற்கனவே அறிவிக்கப்பட்டு விட்டது நினைவுகூரத்தக்கது.

நியூசிலாந்துக்கு எதிரான ஒருநாள் போட்டி தொடருக்கான இந்திய அணி வருமாறு:

சுப்மன் கில் (கேப்டன்), ரோகித் சர்மா, யாஷஸ்வி ஜெய்ஸ்வால், விராட் கோலி, ஸ்ரேயாஸ் அய்யர், லோகேஷ் ராகுல், ரிஷப் பண்ட், நிதிஷ்குமார் ரெட்டி, ரவீந்திர ஜடேஜா, வாஷிங்டன் சுந்தர், குல்தீப் யாதவ், ஹர்ஷித் ராணா, முகமது சிராஜ், பிரசித் கிருஷ்ணா, அர்ஷ்தீப் சிங்.

மக்களின் கருத்துகளை கேட்க

அண்ணா தி.மு.க. தேர்தல் அறிக்கை தயாரிப்பு குழு 7-ந் தேதி முதல் 20-ந் தேதி வரை சுற்றும் பயணம் எடப்பாடி பழனிசாமி அறிப்பு

சென்னை, ஜன. 4-
சட்டமன்ற தேர்தலை முன்னிட்டு
அண்ணா தி.மு.க. தேர்தல் அறிக்கை
தயாரிக்கும் குழுவின் மண்டலம்
வாரியாகச் சென்று பொதுமக்களின்
கருத்துகளையும், தேர்தல்
அறிக்கையில் இடம்பெற வேண்டிய
தரவுகளையும் பெறுவதற்காக 7-ந்
தேதி முதல் 20-ந் தேதி வரை சுற்றுப்
பயணம் மேற்கொள்கிறார்கள்
என்று அண்ணா தி.மு.க. பொதுச்
செயலாளர் எடப்பாடி பழனிசாமி
கூறியுள்ளார்.

இதுகுறித்து அண்ணா தி.மு.க.
பொதுச் செயலாளர் எடப்பாடி
பழனிசாமி வெளியிட்டுள்ள
அறிவிப்பில் கூறியிருப்பதாவது:-
தமிழ்நாட்டில் 17-வது சட்டமன்றப்
பேரவைக்கான பொதுத்தேர்தல்
எந்தவொரு தேர்தல் நடைபெற
உள்ளதை முன்னிட்டு, அண்ணா தி.மு.க.
சார்பில், தேர்தல் அறிக்கை தயாரிக்கும்
குழு அறிவிக்கப்பட்டுள்ளது.
இந்தவொரு தேர்தல் என்றாலும்,
மக்கள் பிரச்சனைகளுக்கான
தீர்வுகளை; எதிர்கால தமிழ் நாட்டின்
வளர்ச்சிக்கான திட்டங்களை
உள்ளடக்கியதாக, அண்ணா
தி.மு.க.வின் தேர்தல் அறிக்கைகள்
இருந்திருக்கின்றன.

அந்த வகையில், தமிழ்
நாட்டு மக்களின் நலனையும்,
முன் நேற்றைத் தையும்
முன்னிலைப்படுத்தும் வகையில்,
பல்வேறு தரப்பு மக்களைச் சந்தித்து
தரவுகளை சேகரித்து, ஆகச்
சிறந்த தேர்தல் அறிக்கையினை
தயாரிக்கும் பொருட்டு, 'கழக தேர்தல்
அறிக்கை தயாரிக்கும் குழுவின்'
தமிழ்நாடு முழுமையும், வருகின்ற
7-ந் தேதி முதல் 20-ந் தேதி வரை,
கீழ்க்கண்ட அட்டவணையில்

குறிப்பிடப்பட்டுள்ளவாறு
மண்டலங்களுக்கு சுற்றுப் பயணம்
மேற்கொள்ள உள்ளார்கள்.

சுற்றுப் பயண விவரம்
7-ந் தேதி புதன் கிழமை காலை 10
மணி வேலூர் மண்டலம் - வேலூர்,
திருப்பத்தூர், ராணிப்பேட்டை,
திருவண்ணாமலை மற்றும் மாலை 4
மணி சேலம் மண்டலம் - சேலம்,
நாமக்கல், தருமபுரி, கிருஷ்ணகிரி.
8-ந் தேதி வியாழக் கிழமை காலை
9 மணி விழுப்புரம் மண்டலம் -
விழுப்புரம், கடலூர், கள்ளக்குறிச்சி,
மாலை 4 மணி திருச்சி மண்டலம்
- திருச்சி, பெரம்பலூர், அரியலூர்,
கூநூர், புதுக்கோட்டை

9-ந் தேதி வெள்ளிக்கிழமை காலை
10 மணி தஞ்சாவூர் மண்டலம்
- தஞ்சாவூர், நாகப்பட்டினம்,
திருவாரூர், மயிலாடுதுறை, மாலை
4 மணி சிவகங்கை மண்டலம் -
விருதுநகர், சிவகங்கை, ராமநாதபுரம்.

11-ந் தேதி ஞாயிற்றுக்கிழமை
காலை 10 மணி மதுரை மண்டலம் -
மதுரை, தேனி, திண்டுக்கல்,
மாலை 5 மணி திருநெல்வேலி
மண்டலம் - திருநெல்வேலி,
தென்காசி, தூத்துக்குடி, கன்னியாகுமரி
19-ந் தேதி திங்கட்கிழமை காலை
10 மணி கோவை மண்டலம் -
கோவை, திருப்பூர், ஈரோடு, நீலகிரி
20-ந் தேதி செவ்வாய் கிழமை
மாலை 5 மணி சென்னை
மண்டலம் - சென்னை, காஞ்சிபுரம்,
செங்கல்பட்டு, திருவள்ளூர்

மண்டலங்களுக்கு உட்பட்ட
மாவட்டச் செயலாளர்கள்,
தங்களுக்குள் கலந்து ஆலோசித்து,
கழக தேர்தல் அறிக்கை தயாரிக்கும்
குழுவின், சம்பந்தப்பட்ட
மண்டலங்களுக்கு வருகை தந்து
பொதுமக்களின் கருத்துகளைப்

பெறும் வகையில், அனைத்து
முன்னேற்பாடுகளையும், செய்திட
வேண்டும் என்றும்; கூட்டம்
நடைபெறுவதற்கான மண்டபத்தை,
சம்பந்தப்பட்ட மாவட்டச் செயலாளர்
முன்பதிவு செய்திட வேண்டும்
என்றும் கேட்டுக்கொள்கிறேன்.

தேர்தல் அறிக்கை தயாரிக்கும்
குழுவின் வரும்போது,
மண்டலத்திற்கு உட்பட்ட மாவட்டச்
செயலாளர்களும், நிர்வாகிகளும்,
அந்தந்த மாவட்டங்களில் உள்ள
விவசாயிகள், விவசாய சங்கங்கள்,
விவசாயத் தொழிலாளர்கள்,
கைத்தறி மற்றும் நெசவுத்
தொழிலாளர்கள், மோட்டார்
தொழிலாளர்கள், மீனவர்கள், அரசு
அலுவலர்கள், ஆசிரியர்கள், ரயில்வே
தொழிற்சங்கங்கள்,

தொழில் முதலீட்டாளர்கள், சிறு,
குறு தொழில் முதலீட்டாளர்கள்,
வணிகர் சங்கங்கள், வியாபாரிகள்
சங்கம், அமைப்பு சாரா
தொழிலாளர்கள், பொதுநலச்
சங்கங்கள், மகளிர் சுயஉதவிச்
சங்கங்கள், மாணவர்கள், பொதுநலன்
சார்ந்த அமைப்புகள் உள்ளிட்ட
அனைத்துத் தரப்பு மக்களிடமும்,
அவர்களுடைய தேவைகள்,
எதிர்பார்ப்புகள் எவை எவை
என்று, நேரடியாக அமைப்புகளின்
பிரதிநிதிகளை அழைத்து
வந்தோ அல்லது அவர்களிடம்
தரவுகளைப் பெற்று வந்தோ,
குழுவினரிடம் ஒப்படைக்குமாறு
கேட்டுக்கொள்கிறேன்.

கழக நிர்வாகிகளும், கழக
உடன்பிறப்புகளும், தேர்தல் அறிக்கை
தயாரிக்கும் குழுவின்ருக்கு முழு
ஒத்துழைப்பு நடக்கிட வேண்டும்
என்றும் கேட்டுக்கொள்கிறேன்.
இவ்வாறு எடப்பாடி பழனிசாமி
கூறியுள்ளார்.

சட்டமன்றத்தேர்தலில் போட்டியிட அ.தி.மு.க.வில் விருப்ப மனு கொடுத்தவர்களிடம் 9-ந் தேதி முதல் நேர்காணல்

சென்னை, ஜன. 4-
சட்டமன்றத்தேர்தலில் போட்டி
யிட அண்ணா தி.மு.க.வில் விருப்ப
மனு கொடுத்தவர்களுக்கு வருகிற
9-ந் தேதி தொடங்கி 5 நாட்கள்
நேர்காணல் நடக்கிறது.

இது தொடர்பாக அண்ணா
தி.மு.க. தலைமை கழகம்
வெளியிட்டுப்பட்டுள்ள அறிக்கையில்
கூறியிருப்பதாவது:-
தமிழ்நாடு சட்டமன்ற
பொதுத்தேர்தல்; புதுச்சேரி
மற்றும் கேரள மாநில
சட்டசபைத்தேர்தல்களில், அண்ணா
தி.மு.க. சார்பில் வேட்பாளர்களாக
போட்டியிட வாய்ப்பு கோரி, விருப்ப
மனு அளித்துள்ளவர்களுடனான
நேர்காணல், சென்னை ராயப்பேட்டை
அவ்வை சண்முகம் சாலையில்
உள்ள அண்ணா தி.மு.க. தலைமை
அலுவலகம் எம்.ஜி.ஆர். மாளிகையில்
வருகிற 9-ந் தேதி முதல் 13-ந் தேதி
வரை நேர்காணல் நடக்கிறது. காலை
9.30 மணியில் மாலை 6.15 மணி
வரை நடக்கிறது.

கோவை
அதன்படி 9-ந் தேதி காலை 9.30
மணி முதல் பகல் 12.30 மணி வரை
கோவை மாநகர், கோவை புறநகர்
வடக்கு, கோவை புறநகர் தெற்கு,
நீலகிரி, திருப்பூர் மாநகர், திருப்பூர்
புறநகர் கிழக்கு, திருப்பூர் புறநகர்
மேற்கு, நாமக்கல், சேலம் மாநகர்
மற்றும் மாலை 4 மணி முதல் 6.15
மணி வரை சேலம் புறநகர், ஈரோடு
மாநகர், ஈரோடு புறநகர் கிழக்கு,
ஈரோடு புறநகர் மேற்கு, கூநூர்,

தலைமை கழகம் அறிவிப்பு

திண்டுக்கல் கிழக்கு, திண்டுக்கல்
மேற்கு.

10-ந் தேதி காலை 9.30 மணி முதல்
கன்னியாகுமரி கிழக்கு, கன்னியாகுமரி
மேற்கு, தஞ்சை கிழக்கு, தஞ்சை
மேற்கு, தஞ்சை மத்தியம், தஞ்சை
தெற்கு, சிவகங்கை, ராமநாதபுரம்,
நெல்லை மாநகர், நெல்லை புறநகர்,
விருதுநகர் கிழக்கு மற்றும் மாலை
4 மணி முதல் திருவாரூர், மதுரை
மாநகர், மதுரை புறநகர் கிழக்கு,
மதுரை புறநகர் மேற்கு, தேனி கிழக்கு,
தேனி மேற்கு, புதுக்கோட்டை
வடக்கு, புதுக்கோட்டை தெற்கு.

11-ந் தேதி காலை விருதுநகர் மேற்கு,
கடலூர் கிழக்கு, கடலூர் வடக்கு,
கடலூர் தெற்கு, கடலூர் மேற்கு,
நாகப்பட்டினம், மயிலாடுதுறை,
திருச்சி புறநகர் வடக்கு மற்றும்
மாலை திருச்சி மாநகர், திருச்சி புறநகர்
தெற்கு, பெரம்பலூர், அரியலூர்,
கிருஷ்ணகிரி கிழக்கு, கிருஷ்ணகிரி
மேற்கு, தர்மபுரி.

12-ந் தேதி காலை விழுப்புரம்,
கள்ளக்குறிச்சி, தூத்துக்குடி வடக்கு,
தூத்துக்குடி தெற்கு, தென்காசி வடக்கு,
தென்காசி தெற்கு, திருவண்ணாமலை
வடக்கு, திருவண்ணாமலை தெற்கு
மற்றும் மாலை திருவண்ணாமலை
கிழக்கு, திருவண்ணாமலை
மத்தியம், வேலூர் மாநகர், வேலூர்
புறநகர், ராணிப்பேட்டை கிழக்கு,
ராணிப்பேட்டை மேற்கு, திருப்பத்தூர்.

13-ந் தேதி காலை 9.30 மணிக்கு

திருவள்ளூர் வடக்கு, திருவள்ளூர்
மத்தியம், 10.15 மணிக்கு

திருவள்ளூர் தெற்கு, திருவள்ளூர்
கிழக்கு, திருவள்ளூர் மேற்கு, 11
மணி அளவில் காஞ்சீபுரம், 11.45
மணி அளவில் செங்கல்பட்டு கிழக்கு,
செங்கல்பட்டு மேற்கு, பகல் 12.30
மணி அளவில் தென் சென்னை
வடக்கு (கிழக்கு), தென் சென்னை
வடக்கு (மேற்கு), தென் சென்னை
தெற்கு (கிழக்கு), தென் சென்னை
தெற்கு (மேற்கு), மாலை 4 மணி
அளவில் புதுச்சேரி மாநிலம், கேரளா
மாநிலம், 4.45 மணிக்கு சென்னை
புறநகர், 5.30 மணிக்கு வடசென்னை
வடக்கு (கிழக்கு), வட சென்னை
வடக்கு (மேற்கு), வடசென்னை
தெற்கு (கிழக்கு), வடசென்னை
தெற்கு (மேற்கு).

இந்த நேர்காணலில், கட்சி
அமைப்பு ரீதியாக செயல்பட்டு
வரும் மாவட்டங்களுக்கு உட்பட்ட
சட்டமன்றத் தொகுதிகளுக்கு விருப்ப
மனு அளித்துள்ளவர்கள், தொகுதி
பற்றிய நிலவரங்கள் மற்றும் வெற்றி
வாய்ப்பு பற்றிய நிலவரங்களை
அறிந்த 'தங்களுக்காக விருப்ப
மனு அளித்துள்ளவர்கள் மட்டும்
விருப்ப மனு பெற்றதற்கான அசல்
ரசீதுடன் தவறாமல் வருகை தந்து,
நேர்காணலில் கலந்துகொள்ள
வேண்டும்.

இவ்வாறு அதில் கூறப்பட்டுள்ளது.



விடுதலைப் போராட்ட வீராங்கனை வீரமங்கை வேலுநாச்சியாரின் 296வது பிறந்த நாளை முன்னிட்டு சிவகங்கை மாவட்டம்,
காணையர்கோவில் ஒன்றியத்தில் உள்ள அவரின் ய நினைவு மண்டபத்தில் உள்ள திருஉருவச் சிலைக்கு, அண்ணா தி.மு.க. சார்பில்
பொருளாளரும், முன்னாள் அமைச்சருமான திண்டுக்கல் சி. சீனிவாசன், மாவட்ட செயலாளர் பி.ஆர். செந்தில்நாதன் ஆகியோர்
மாலை அணிவித்து மரியாதை செலுத்தினார்கள். சிவகங்கை மாவட்ட நிர்வாகிகள் உடன் உள்ளனர்.



வேலூர் வருகை புரிந்த துணை ஜனாதிபதி சி.பி.ராதாகிருஷ்ணனை மரியாதை நிமித்தமாக வி.ஐ.டி. வேந்தர்
கோ.விசுவநாதன் சந்தித்து பேசினார். அருகில் துணைத்தலைவர் சேகர் விசுவநாதன், உதவி துணைத்தலைவர் காதம்பரி
எஸ்.விசுவநாதன், ரமணி பாலசுந்தரம் ஆகியோர் உள்ளனர்.

வெனிசலா அதிபர் சிறைபிடிப்பு

"சர்வதேச சட்டமீறல்" : டிரம்பிற்கு நியூயார்க் மேயர் மம்தானி கண்டனம்

‘அமெரிக்க மக்கள் விரும்பவில்லை’ – கமலா ஹாரிஸ்

நியூயார்க், ஜன. 4-
அமெரிக்கப் படைகளால் வெனிசலா நாட்டின் அதிபர் நிக்கோலஸ் மதுரோ மற்றும் அவரது மனைவி சிறைப்பிடிக்கப்பட்டிருக்கின்றனர். இது சர்வதேச சட்டமீறல் என்று அதிபர் டிரம்பிற்கு நியூயார்க் மேயர் மம்தானி கடும் கண்டனம் தெரிவித்துள்ளார்.

நாடு கடத்தப்பட்ட நிக்கோலஸ் மதுரோ நியூயார்க்கிற்குக் கொண்டு வரப்பட்டிருக்கிறார். அங்கே அவர் மீதிருக்கும் போதை மற்றும் ஆயுதக் குற்றச்சாட்டுகள் விசாரிக்கப்பட உள்ளன. இந்தத் தாக்குதல் கைது நடவடிக்கைக்கு எதிராக அமெரிக்காவில் இருந்தே கடும் கண்டனங்கள் எழுந்திருக்கின்றன.

நியூயார்க் நகர மேயர் சோஹ்ரான் மம்தானி செய்தியாளர்களைச் சந்தித்துப் பேசினார். அப்போது, அதிபர் டொனால்ட் டிரம்புடன் நேரடியாகப் பேசினேன். இது இறையாண்மை கொண்ட நாட்டின் மீதான ஒருலைப்பட்சத் தாக்குதல் போர் நடவடிக்கை. இந்தச் செயலுக்கு எனது எதிர்ப்பைப் பதிவு செய்ய நாள் அதிபரை அழைத்து அவரிடம் நேரடியாகப் பேசினேன். எனது எதிர்ப்பைப் பதிவு செய்தேன். அதைத் தெளிவாகத் தெரிவித்தேன். அரசு மாற்றத்திற்கான அப்பட்டமான முயற்சி இது. இந்த நடவடிக்கை மத்திய மற்றும் சர்வதேச சட்ட

மீறலாகும். இந்த நடவடிக்கை வெளிநாடுகளில் உள்ளவர்களை மட்டும் பாதிக்கவில்லை, இது இந்த நகரத்தைத் தங்கள் வீடாகக் கருதுமா பல்லாயிரக்கணக்கான வெனிசலா நாட்டினர் உட்பட நியூயார்க் நகர மக்களையும் நேரடியாகப் பாதிக்கிறது. அவர்களின் பாதுகாப்பிலும், ஒவ்வொரு நியூயார்க் நகரவாசியின் பாதுகாப்பிலும்தான் எனது கவனம் உள்ளது. எனது நிர்வாகம் இந்தச் சூழ்நிலையைத் தொடர்ந்து கண்காணித்து, தொடர்ந்து வழிகாட்டுதல்களை வழங்கும்" எனக் குறிப்பிட்டிருக்கிறார்.

கமலா ஹாரிஸ் கண்டனம்

வெனிசலா மீதான இந்த தாக்குதல் குறித்து அமெரிக்க முன்னாள் துணை ஜனாதிபதி கமலா ஹாரிஸ் 'எக்ஸ்' தளத்தில் வெளியிட்டுள்ள பதிவில் கூறியிருப்பதாவது; “வெனிசலாவில் டொனால்ட் டிரம்ப் மேற்கொண்ட நடவடிக்கைகள் அமெரிக்காவை பாதுகாப்பானதாகவோ, வலிமை யானதாகவோ மாற்றவில்லை. மதுரோ ஒரு கொடூரமான சர்வாதிகாரி என்பதால் இந்த நடவடிக்கை சட்டவிரோதமானது மற்றும் விகேசமற்றது என்ற உண்மை மாறிவிடாது. இந்த காட்சிகளை நாம் முன்பே பார்த்திருக்கிறோம். ஆட்சி மாற்றத்திற்காக அல்லது

எண்ணெய்க்காக நடத்தப்படும் போர்கள் குழப்பமாக மாறும். அமெரிக்க குடும்பங்கள் அதற்கான விலையை செலுத்த வேண்டியிருக்கும். அமெரிக்க மக்கள் இதை விரும்பவில்லை. அவர்கள் பொய்களைக் கேட்டு சோர்வடைந்துள்ளனர். இது போதைப்பொருள் அல்லது ஜனநாயகம் பற்றியது அல்ல. இது எண்ணெய் மற்றும் பிராந்திய வலிமையை நிரூபிக்க விரும்பும் டொனால்டு டிரம்ப் பற்றியது.

போதைப்பொருள் அல்லது ஜனநாயகம் பற்றி டிரம்ப் அக்கறை கொண்டிருந்தால், ஒரு போதைப்பொருள் கடத்தல்காரரை மன்னிக்கவோ அல்லது மதுரோவின் கூட்டாளிகளுடன் ஒப்பந்தங்களை தொடர்ந்து கொண்டு, வெனிசலாவின் நியாயமான எதிர்ப்பை ஒதுக்கி வைக்க மாட்டார். அதிபர் டிரம்ப் ராணுவ படைகளை ஆபத்தில் ஆழ்த்துகிறார், கோடிகளை செலவிடுகிறார், ஒரு பிராந்தியத்தை சீர்குலைக்கிறார். உழைக்கும் குடும்பங்களுக்கான செலவுகளைக் குறைத்தல், சட்டத்தின் ஆட்சியை அமல்படுத்துதல், உழைக்கும் குடும்பங்களுக்கு உதவதில்லை. மிக முக்கியமாக அமெரிக்க மக்களை முதன்மைப்படுத்துதல் ஆகியவற்றை முன்னுரிமைப்படுத்தும் தலைமை அமெரிக்காவிற்குத் தேவை இவ்வாறு அவர் தெரிவித்துள்ளார்.

வரி வருவாயைப் பெருக்குவதில் கவனம் செலுத்துங்கள்: நிதி மேலாண்மை; சிக்கனம் முக்கியம்

தி.மு.க. அரசுக்கு ப.சிதம்பரம் அறிவுறுத்தல்

சென்னை, ஜன. 4-
சொந்த வரி வருவாயை பெருக்குவதில் தமிழக அரசு கவனம் செலுத்த வேண்டும் என முன்னாள் மத்திய அமைச்சர் ப.சிதம்பரம் தெரிவித்துள்ளார்.

அவர்கள் வெளியிட்டுள்ள அறிக்கையில் கூறியிருப்பதாவது:-
தமிழ்நாடு உறுதியளிக்கப்பட்ட ஓய்வூதியத் திட்டத்தின்

முழுவிரவங்கள் வெளிவந்துள்ளன. இந்தத் திட்டம் அரசின் நிதிச்சுமையை அதிகரிக்கும் என்பது தெளிவு; ஆனால் நிதி மேலாண்மை செம்மையாக இருந்தால் ஓய்வூதியத் திட்டத்தைச் செயல்படுத்துவது சாத்தியமே.

தமிழக அரசின் சொந்த வரி வருவாயில் 21-22% ஓய்வூதியத்திற்குச் செலவாகும் என்பது கணிப்பு. சொந்த வரி வருவாயைப் பெருக்குவதில் அரசு

மேலும் கவனம் செலுத்த வேண்டும். திட்டச் செலவுகளில் மதிப்பீட்டை மிகாமல் பணிகளை முடிக்க வேண்டும். சிக்கனம் முக்கியம். செம்மையான நிதி மேலாண்மையை அரசின் தரக மந்திரமாக அரசின் எல்லாத் துறைகளும் கடைப்பிடிக்க வேண்டும்.

இவ்வாறு ப.சிதம்பரம் கூறியுள்ளார்.

அரசு ஆரம்ப சுகாதார நிலையத்தில் மதுவுடன் புத்தாண்டு கொண்டாடிய 4 டாக்டர்கள் பணியிடை நீக்கம்

சிவகங்கை, ஜன. 4
அரசு ஆரம்ப சுகாதார நிலையத்தில் மதுவுடன் புத்தாண்டு கொண்டாடிய விவகாரத்தில் 4 டாக்டர்கள் உட்பட 5 பேரை பணியிடை நீக்கம் செய்து மாவட்ட சுகாதார அலுவலர் உத்தரவிட்டார்.

சிவகங்கை மாவட்டம், காரைக்குடி அருகே கல்லல் ஊராட்சி ஒன்றியம் செம்பனூர் கிராமத்தில் அரசு ஆரம்ப சுகாதார நிலையம் உள்ளது. கடந்த 31 ந்தேதி இரவில் நடந்த விபத்தில் சிக்கி காயமடைந்த ஒருவரை சிகிச்சைக்காக இந்த ஆரம்ப சுகாதார நிலையத்திற்கு அழைத்து வந்தனர்.

அப்போது அங்குள்ள கட்டிடங்களில் ஒன்றில் சிகிச்சை அளிக்க டாக்டர்கள், மருத்துவ பணியாளர் என யாரும் இல்லாத நிலையில் ஒரு அறையில் மது குடித்துவிட்டு அப்படியே மதுபாட்டில் மற்றும் அசைவ உணவுகளை வைத்து சென்ற காட்சிகள் சமூக வலைதளங்களில் பரவி அதிர்ச்சியை ஏற்படுத்தின. அதாவது, அரசு ஆஸ்பத்திரியில் மதுவுடன் புத்தாண்டு கொண்டாடி உள்ளதும் தெரியவந்தது.

இதுதொடர்பாக மாவட்ட சுகாதார அலுவலர் டாக்டர் மீனாட்சி, செம்பனூர் அரசு ஆரம்ப சுகாதார நிலையத்திற்கு சென்று விசாரணை

நடத்தினார். மேலும் அங்கிருந்த கண்காணிப்பு கேமராவில் பதிவான காட்சிகளை பார்வையிட்டார். பின்னர் இந்த விவகாரத்தில் செம்பனூர் அரசு ஆரம்ப சுகாதார நிலைய டாக்டர்களான மோதிலால் கவுசிக், நடனீஞ்முமார், சுகிகாந்த், மணிரத்தினம்

மற்றும் மருந்தாளுனர் கமலக்கண்ணன் ஆகிய 5 பேரை பணியிடை நீக்கம் செய்து உத்தரவிட்டார். மேலும் இந்த மது விருந்து தொடர்பாக அன்றைய தினம் பணியில் இருந்த நர்சுகள் மற்றும் ஊழியர்களிடம் விளக்கம் கேட்டு நோட்டீஸ் வழங்கி உள்ளனர்.



ஆங்கில புத்தாண்டு தினத்தையொட்டி அண்ணா தி.மு.க. பொதுச் செயலாளர் எடப்பாடி பழனிசாமையு, ஜெயலலிதா பேரவை துணைச் செயலாளர் கோவிலம்பாக்கம் வழக்கறிஞர் சி. மணிமாறன், கோவிலம்பாக்கம் ஊராட்சி மன்ற தலைவர் கீதா மணிமாறன் ஆகியோர் நேரில் சந்தித்து வாழ்த்து பெற்றனர்.

“உலகம் உங்கள் கையில்” என்ற மாபெரும் கல்வி புரட்சித் திட்டம்

கல்லூரி மாணவர்களுக்கு 10 லட்சம் மடிக்கணினி: ஸ்டாலின் நாளை வழங்குகிறார்

சென்னை, ஜன. 4— முதலமைச்சர் ஸ்டாலின் சென்னை நந்தம்பாக்கம் வர்த்தக மைய வளாகத்தில் நாளை (5-ந் தேதி) மாலை 3 மணியளவில் கல்லூரி மாணவர்களின் திறன் வளர்ச்சி மற்றும் டிஜிட்டல் முன்னேற்றத்திற்காக 10 லட்சம் மடிக்கணினிகள் வழங்கும் “உலகம் உங்கள் கையில்” என்னும் மாபெரும் திட்டத்தை தொடங்கி வைக்கிறார்.



இதுகுறித்து தமிழக அரசு வெளியிட்டுள்ள செய்தி குறிப்பில் கூறப்பட்டிருப்பதாவது:—

முதலமைச்சர் ஸ்டாலின் திராவிட மாடல் அரசு, மாணவர்களின் நலன் மற்றும் முன்னேற்றத்தைக் கருத்தில் கொண்டு தமிழ்ப்புல்தல்வன் திட்டம், புதுமைப் பெண் திட்டம், முதல் தலைமுறை பட்டமளிப்பு (FG) திட்டம்,போஸ்ட் மெட்ரிக் உதவித்தொகைத் திட்டம், சமூக நீதி விடுதிகள் போன்ற பல்வேறு திட்டங்களைச் செயல்படுத்தி வருகிறது.

இத்திட்டங்களின் தொடர்ச்சியாக, மாணவர்கள் நவீன உலகின் தேவைகளுக்கு ஏற்ப டிஜிட்டல் திறன் பெற “உலகம் உங்கள் கையில்” என்னும் அறிவூட்டும் கருப்பொருளின் கீழ் கல்லூரியில் பயிலும் மாணவ, மாணவியர்க்கு 20 லட்சம் மடிக்கணினிகள் வழங்கும் திட்டம் செயல்படுத்தப்படும் என முதலமைச்சர் மு.க.ஸ்டாலின் அறிவித்தார்.

அந்த அறிவிப்பின்படி, இத்திட்டம் மாநிலம் முழுவதும் 2 கட்டங்களாக நிறைவேற்றப்படுகிறது. முதல் கட்டமாக 10 லட்சம் மடிக்கணினிகள் வழங்கும் திட்டத்தின் தொடக்க விழா முதலமைச்சர் ஸ்டாலின் தலைமையிலும், துணை முதலமைச்சர் உதயநிதி ஸ்டாலின் முன்னிலையிலும் நாளை திங்கட்கிழமை அன்று மாலை 3 மணியளவில் சென்னை நந்தம்பாக்கத்தில் உள்ள சென்னை வர்த்தக மைய வளாகத்தில்

நடைபெறுகிறது. இந்நிகழ்ச்சியில் அரசு பொறியியல், கலை மற்றும் அறிவியல், மருத்துவம், விவசாயம், சட்டம், பல்வகை தொழில்நுட்பக் கல்லூரி, தொழில்துறைப் பயிற்சி போன்ற அனைத்துத் துறைகள் சார்ந்த மாணவர்களுக்கும் 10 லட்சம் மடிக்கணினிகள் வழங்கப்படுகின்றன.

3 நிறுவனங்களின் மடிக்கணினி “கல்வி அனைவருக்கும்! உயர்வு ஒவ்வொருவருக்கும்!” என்ற நோக்கத்துடன் தொழில்நுட்ப அறிவியலை வலுப்படுத்த டெல், ஏசர், எச்.பி. போன்ற உலகத் தரமான நிறுவனங்களின் மடிக்கணினிகள் வழங்கப்படுகின்றன. மாணவர்களுக்கு வழங்கப்படும் இந்த மடிக்கணினிகளில் இன்டல் i3 / AMD Ryzen 3 புராசெசர், 8 ஜி.பி. ராம், 256 ஜி.பி. SSD நினைவகம், வின்டோஸ் 11 ஹோம் ஸ்டாடிஜிக் மற்றும் பாஸ் லைக்ஸ் OS ஆகிய மென்பொருள்கள் மூன்றாக நிறுவப்பட்டுள்ள நிலையில், நடைமுறையில் உள்ள கல்வி மற்றும் திட்டப் பணிகளுக்காக எஸ்.எஸ். ஆபிஸ் 365, மேலும் “அறிவைத் தேடும் இளைய தலைமுறைக்குப் புதிய சாளரம்” என அமைப்பும் செயற்கை நுண்ணறிவு மென்பொருளான Perplexity Pro-வின் ஆறுமாதச்ந்தாவும்கட்டணமில்லாமல்

வழங்கப்படுகிறது. ஒவ்வொரு மாணவருக்கும் உயர்தர மடிக்கணினி பையும் வழங்கப்படுகிறது.

அரசு வழங்கும் விலையில்லா மடிக்கணினிகள், கல்வி வளர்ச்சிக்கு மட்டுமல்லாமல், வேலைவாய்ப்பு உருவாக்கத்திற்கும், சமூக-பொருளாதார முன்னேற்றத்திற்கும் நேரடி ஆதாரமாக உதவுகின்றன. டிஜிட்டல் திறன் மேம்பாடு மூலம் மாணவர்கள் தகவல் தொழில்நுட்பத் துறை, மென்பொருள் உருவாக்கம், தரவு உள்ளீடு,

கல்வி புரட்சி திட்டம் டிஜிட்டல் சந்தைப்படுத்தல், வரைகலை வடிவமைப்பு, குறியீடுதல், வலை வடிவமைப்பு, செயற்கை நுண்ணறிவு கருவிகள், சுயாதீன வேலை போன்ற துறைகளில் “புதிய வாய்ப்புகளைப் பெறும் புதிய தலைமுறை” என்ற அளவில் தகுதியானவர்களாக மாணவர்களை மாற்றிட உதவுகிறது.

இதனால் குடும்ப வருமானம் உயர்ந்து, கிராம-நகர இடைவெளி குறைந்து, தொழில்நுட்பத்தை அடிப்படையாகக் கொண்ட புதிய தொழில் முயற்சிகளும் உருவாகும் வாய்ப்பு அமையும். இத்திட்டம், “கல்வி மூலம் சமூக மேம்பாடு; தொழில்நுட்பம் மூலம் பொருளாதார முன்னேற்றம்” என்பதையும், “உலகம் உங்கள் கையில்” என்ற தமிழ்நாட்டின் மாபெரும் டிஜிட்டல் கனவையும் நனவாக்கும் வரலாற்றுப் பெருமைகள் சேர்க்கும் மாபெரும் கல்விப் புரட்சித் திட்டம் ஆகும்.

இவ்விழாவில் தமிழ்நாட்டின் அனைத்து மாவட்டங்களிலும் சாதனை படைத்த மாணவர்கள், அமைச்சர்கள், நாடாளுமன்றம் மற்றும் சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள், அரசு உயர் அலுவலர்கள், ஊடகவியலாளர்கள் முதலியோர் பங்கு பெறுகிறார்கள் என்று அரசு பத்திரிக்கை குறிப்பில் கூறப்பட்டுள்ளது.

த.வெ.க. கூட்டணியில் ஒபிஎஸ், டிடிவி: செங்கோட்டையன் உறுதி

கோவை, ஜன. 4— த.வெ.க. கூட்டணியில் ஒ.பன்னீர்செல்வம், டி.டி.வி தினகரன் ஆகியோர் இடம் பெறுவார்கள் என கே.ஏ.செங்கோட்டையன் கூறினர். தமிழக வெற்றிக்கழகத்தின் நிர்வாக குழு தலைமை ஒருங்கிணைப்பாளர் கே.ஏ.செங்கோட்டையன் கோவை விமான நிலையத்தில் நிருபர்களுக்கு பேட்டி அளித்தார். அப்போது அவர் கூறியதாவது: எதிர்காலத்தில் புதிய வரலாற்றை படைக்கக்கூடிய இயக்கமாக தமிழக வெற்றிக்கழகம் உள்ளது. மக்களின் நிலை என்ன என்பதை களத்தில் தான் காண வேண்டும். உலகில் செல்வாக்கு மிக்கவர்கள் யார் என்று ஆய்வு மேற்கொள்ளப்பட்ட போது அதில் முதல் இடம் விஜய்க்கு தான். 2வது இடத்தில் தான் பிரதமர், 3வது இடம் முன்னாள் ஆந்திர முதலமைச்சர்,

4வது இடத்தில் தமிழக துணை முதலமைச்சர் உதயநிதி ஸ்டாலின் ஆகியோர் இருந்தனர். தி.மு.க. ஆட்சி செய்த போது எம். ஜி.ஆர். அந்த இயக்கத்தில் இருந்து வெளியே வந்து நிரந்தர முதலமைச்சர் என்ற வரலாற்றை படைத்தார். அதுபோன்று தற்போது தமிழக வெற்றிக்கழக தலைவர் விஜய்யும் வரலாறு படைப்பார். தலைவர் வருவார். முதல்வர் ஆவார் என்று தான் மக்கள் ஆர்ப்பரித்து வருகிறார்கள். நல்லவர்தான் ஆட்சிக்கு வரவேண்டும் என்று மக்கள் நினைக்கிறார்கள். எம்ஜிஆர், ஜெயலலிதாவுக்கு பிறகு தற்போது இந்த நிலை உருவாக்கப்பட்டுள்ளது. 2 கட்சிகளுமே வேண்டாம். புதிய முகம் தான் தேவை என தமிழக மக்கள் கூறிக்கொண்டே இருக்கிறார்கள். ஒய்லூதியத் திட்டம் தொடர்பான அறிவிப்புகள் தேர்தல் நேரத்தில்

மட்டுமே வெளியிடப்படுவதாகவும், அது மக்கள் கவனத்தை திசைதிருப்பும் முயற்சியாக இருப்பதாகவும் கூறினார். பொதுவாகவே ஒரு திரைப்படத்தை வெளியிடும் போது வளர்ந்து வரும் இயக்கங்களுக்கு இதுபோன்ற தடைகள் வரும். பொங்கல் வரை காத்திருங்கள். அதற்குள் எத்தனை பேர் தமிழக வெற்றிக்கழகத்தில் இணைவார்கள் என்று பாருங்கள். ஒ.பன்னீர்செல்வம், டி.டி.வி தினகரன் ஆகியோர் நமது கூட்டணியில் இடம் பெறுவார்கள்.

தமிழக வெற்றிக் கழகத்தின் தேர்தல் அறிக்கையை பொறுத்திருந்து பாருங்கள். மலேசியாவில் நடந்த ஜனநாயகக் இசை வெளியீட்டு விழா வரலாறு படைத்துள்ளது. அங்கு பிரதமருக்கும், குடியரசுத் தலைவருக்கும் தான் சாலைவழி ரோடு ஷோ நடத்தப்படும். பொதுவாக அங்கு போக்குவரத்து நெரிசலும் ஏற்படாது. ஆனால் 2 மணி நேரம் போக்குவரத்து நெரிசல் ஆன வரலாறும் அங்கே உள்ளது.

ஜனநாயகத் திரைப்படத்தின் ட்ரெய்லர் மிகவும் எழுச்சியாக இருந்தது. அது ஒரு மாற்றத்தை உருவாக்கும். திரைப்படம் வெளியான பிறகு மக்களை வியக்கத்தக்க வகையில் இந்த படம் இருக்கும் என்றார்.

ஏ.வி.எம். நிறுவனத்தை குறிப்பிடாமல்...

(1-ம் பக்கத் தொடர்ச்சி) முறையிலும் உதவி செய்து இருக்கிறார். எனக்கு வருடத்திற்கு ஒரு படம் பண்ணுமாறு அறிவுறுத்தியவர். ஏ.வி. எம்.சாவணன் ஒரு ஜெனட்டிமேன். ஏவிஎம் அலுவலகம் சென்றாலே பாசிட்டிவ் என்றஜி கிடைக்கும் என்றார். நடிக்கர் கமல் "சினிமாவில் எனக்கு நிறைய கற்றுக்கொடுத்தவர் ஏ.வி.எம். சாவணன். அவர் சகலகலா வல்லவர்தான். எனக்கு 65 ஆண்டுகால நட்பு உள்ளது. சினிமாவை புரிந்து கொண்டது ஏவிஎம் ஸ்டுடியோவில் தான். இங்குப் பின்புறது எனக்கு பெருமை. குழந்தையாக சென்ற என்னை வளர்த்துவிட்டது ஏவிஎம் நிறுவனம் தான். ஏவிஎம் நிறுவனத்தில் படித்த விஷயங்கள் தான் இன்னும் என்னை வழி நடத்துகிறது. ஏவிஎம் பள்ளியில் படித்து வெளியே வந்தவர்கள் அனைவரும் பெரிய நபராக உயர்ந்துள்ளனர் என தெரிவித்தார்.



திருப்போரூர் இள்ளூர் ஊராட்சி பகுதி தி.மு.க. நிர்வாகிகள் ஆலோசனைக் கூட்டம்

திருப்போரூர், ஜன. 4— செங்கல்பட்டு மாவட்டம் திருப்போரூர் ஒன்றியத்துக்கு உட்பட்ட இள்ளூர் முதல் நிலை ஊராட்சியில் தி.மு.க.வின் காஞ்சி வடக்கு மாவட்டம் திருப்போரூர் வடக்கு ஒன்றிய கழகத்திற்கு உட்பட்ட பாகம் எண் 127, 128, 129ல் இள்ளூர், ஈச்சங்காடு, பெரியார் நகர் ஆகிய பகுதிகளுக்கான “என் வாக்கு சாவடி வெற்றி வாக்கு சாவடி” என்ற தலைப்பில் மாபெரும் தெருமுனை பொதுக்கூட்டம், கிளைக்கழக செயலாளர்களுக்கான ஆலோசனைக்கூட்டம் இள்ளூர் கிளைக் கழகச் செயலாளர் எஸ். ஜெயசேகரன் (எராஜா ஏற்பட்டில் நடைபெற்றது. இதில் சிறப்பு அழைப்பாளராக திருப்போரூர் வடக்கு ஒன்றிய செயலாளரும், முன்னாள் சட்டமன்ற உறுப்பினருமான எஸ்.ஆர்.எல்.

இதயவரம்ன் கலந்துகொண்டு சிறப்புரையாற்றி வருகின்ற சட்டமன்ற தேர்தலில் கிளை கழக செயலாளர்கள், பாக நிலை முகவர்கள் ஆற்ற வேண்டிய பணிகள் குறித்து ஆலோசனைகளை வழங்கினார். பின்னர் பொதுமக்கள் ஏன் மீண்டும் திமுகவிற்கு வாக்களிக்க வேண்டும் என்பது குறித்து எடுத்துரைத்து பொறுப்பாளர்களுக்கு தேர்தல் பை வழங்கி வாழ்த்து தெரிவித்தார். இந்நிகழ்வில் திருப்போரூர் தொகுதி பொறுப்பாளர் எஸ்.எம்.கே. அண்ணாதுரை, தலைமை செயற்குழு உறுப்பினர் ஜி.சி. அன்புச்செழியன், திருப்போரூர் வடக்கு ஒன்றிய துணை செயலாளர் வென்பேடு ரமேஷ், பொறுப்பு குழு உறுப்பினர் நெல்லிக்குப்பம் கெஜராஜன், கிளைக் கழக செயலாளர்கள், நிர்வாகிகள், பொதுமக்கள் என சுமார் 200க்கும் மேற்பட்டவர்கள் கலந்துகொண்டனர்.



“இந்த பொங்கல் அண்ணன்-தம்பி பொங்கல்: விஜய் உடனான போட்டிக்கு சிவகார்த்திகேயன் பதில்

சென்னை, ஜன. 4— இந்த பொங்கல் அண்ணன்-தம்பி பொங்கல் என்று ‘ஜனநாயகன்’ பட ரிலீஸ் குறித்து நடிகர் சிவகார்த்திகேயன் குறிப்பிட்டுள்ளார்.

நடிகர் சிவகார்த்திகேயனின் 25வது திரைப்படமான ‘பராசக்தி’ திரைப்படம் வருகிற 10ம் தேதி திரைக்கு வருகிறது. சதா கொங்கரா இயக்கியிருக்கும் இப்படத்தில் ரவி மோகன் வில்லனாக நடித்திருக்கிறார். ஸ்ரீலீலா, அதர்வா ஆகியோரும் முக்கியமான கதாபாத்திரங்களில் நடித்திருக்கிறார்கள். ஜி.வி.பிரகாஷ் இசையமைக்கும் 100வது திரைப்படம் இது.

இப்படத்தின் இசை வெளியீட்டு விழா சென்னை சாய்ராம் கல்லூரியில் பிறமாண்டமான முறையில் நடைபெற்றது. படக்குழுவினர், சிறப்பு விருந்தினர்கள் எனப் பலரும் இந்த நிகழ்ச்சியில் பங்கேற்றனர்.

நிகழ்ச்சியில் சிவகார்த்திகேயன் பேசுகையில், “படம் தொடங்கும்போது தயாரிப்பாளர் ஆகாஷ் பால்குனிடம் “அக்டோபர் மாதமா, டிசம்பர் மாதமானு ரிலீஸ் டேட் பற்றி பேசிட்டு இருந்தோம். அக்டோபர் விஜய் சார் படம் வருவதாக இருந்தது. அப்போதே பொங்கலுக்கு ‘பராசக்தி’ ரிலீஸ்னு சொன்னாரு. அப்படும் விஜய் சாரோட படம்

பொங்கல் ரிலீஸ்னு அறிவிச்சாங்க. நான் கால் பண்ணி ‘என்ன ப்ரோ, விஜய் சார் படம் வருது. டேட் மாத்தலாமா?’னு கேட்டேன். ‘இல்ல ஏப்ரல் மாசத்துல தேர்தல் வந்துரும். ப்ரோடக்ஷன், டிஸ்ட்ரிபியூஷன்னு எல்லாரும் காசு போட்டுருக்காங்க, மாதத் முடியாது என்றார். நான் உடனே ஜகதீஷ் ப்ரோக்கு (விஜய்யின் மேலாளர்) கால் பண்ணி கேட்டேன். அவரு ‘ஆமாம்’னு சொன்னாரு. ‘ஓகே நான் அப்ப ரிலீஸ் பண்ணல’னு சொன்னேன். ‘இதுவு என்ன ப்ரோ இருக்கு?’னு சொன்னாரு. ‘இல்ல ப்ரோ, சாரோட கடைசி படம் அவருக்கு ஓகேவானு கேளுங்க’னு சொன்னேன். ஒரு 5 நிமிஷத்தில் திரும்ப லைனுக்கு வந்தாரு. உங்களுக்கு விஜய் சார் விஷஸ் சொல் சொன்னாருனு என்றார். அவ்வளவுதான் இதுக்குள்ள நடந்த விஷயம். சிலருக்கு வன்மம், சிலருக்கு வியாபாரம்!

ஜனவரி 9ம் தேதி எல்லாரும் “ஜனநாயகன்” படத்தை கொண்டாடுங்க. 33 வருஷம் நம்மெ எல்லோரையும் என்டர்டெயின் பண்ண ஒருத்தரோட கடைசிப் படம். கண்டிப்பா எல்லோரும் கொண்டாட்டமும். ஜனவரி 10ம் தேதி ‘பராசக்தி’ படம் வருது, அதையும் செலிப்ரேட் பண்ணுங்க. எவன்

என்ன வேணா சொல்லட்டும், இந்த பொங்கல் அண்ணன்-தம்பி பொங்கல்!

காஜேஜ் படிக்கும்போது அப்பா இறந்தாரு. பாக்ஸ்ல அப்பா உடம்ப வச்சிட்டு அம்மா அழுதாங்க. ‘தம்பிய பாருங்க, பாதிவ் விட்டு போய்ட்டீங்கனே, இவனுக்கு யாரு இருக்கான்?’னு அழுதாங்க. அப்போ, என்னடா நம்ம செய்யப் போறோம்னுதான் மண்டைல ஓடுச்சு. அப்போ நமக்கு தெரிஞ்சது மிமிக்ரி ஒன்னுதான். அதை பண்ணினேன். சிட்டி சென்ட்ரல் மால்ல போய் உட்கார்ந்து, யாருக்காச்சும் நம்மள தெரியுதானு பாத்தேன். 2 பசங்க வந்து ஆட்டோகிராப் கேட்டாங்க. அண்ணைக்கு நான் நடைத் தூங்கல. அப்பறம் படம் வாய்ப்பு கிடைச்சது. என்னை தட்டி விட 1000 பேர் இருந்தாலும், தாங்கி பிடிக்க லட்சம் பேர் இருக்காங்க!

நம்ம நல்லா இருக்கணும்னு நினைச்ச நம்மள விமர்சனம் பண்றவங்கள் சீரியசா எடுத்துக்கோங்க. நம்ம நல்லவே இருக்க கூடாதுனு நினைச்ச விமர்சனம் பண்றவங்கள் ஜோகாவ் எடுத்துக்கோங்க. தாய் நாட்டுக்காக ஒரு படம் பண்ணேன், அது ‘அமரன்’. தாய் மொழிக்காக ஒரு படம் பண்ணிருக்கேன், அது ‘பராசக்தி’. இவ்வாறு அவர் பேசினார்.

தி.மு.க. முன்னாள் எம்.பி. எல்.கணேசன் காலமானார்: முதல்வர் ஸ்டாலின் இரங்கல்

சென்னை, ஜன. 4— தி.மு.க. முத்த தலைவரும் முன்னாள் எம்.பி.யுமான எல். கணேசன் (வயது 92) இன்று காலமானார்.

தஞ்சை மாவட்டம் ஓரத்தநாட்டைச் சேர்ந்தவர் எல்.கணேசன். வயது 90டிபு காரணமாக இன்று அதிகாலை காலமானார். இவர் சட்டப்பேரவை, மேலவை, மக்களவை, மாநிலங்களவை என 4 விதமான பொறுப்புகளிலும் பதவி வகித்தவர். 1980ல் மாநிலங்களவை எம்.பி.யாகவும், 2004ல் திருச்சி மக்களவை உறுப்பினராகவும், ஓரத்தநாடு தொகுதியில் 2 முறை எம். எல்.ஏ.வாகவும் பதவி வகித்தார்.

முன்னாள் முதல்வர்கள் அண்ணா, கருணாநிதியுடன் நெருங்கிய நட்புறவில் இருந்த எல். கணேசனை எல்.ஜி. என்றும் அழைப்பர். 1965 ல் இந்தி எதிர்ப்புப் போராட்டத்தில் முதன்மை வருவதாக இருந்தது. அவசர நிலையின்போது, மிசா சட்டத்தின்கீழ் கைது செய்யப்பட்டு, சிறை சென்றார். இவ்வாறு முதலமைச்சர் மு.க.ஸ்டாலின்



வெளியிட்டுள்ள இரங்கல் செய்தியில் கூறியிருப்பதாவது:— மொழிப்போர்க் களத்தில், இந்திமொழியின் ஆதிக்கத்திற்கு எதிராகப் புறப்பட்ட மாணவர் படையின் தளகர்த்தரளில் ஒருவரும் கழக உயர்நிலைச் செயல்திட்டக் குழு உறுப்பினருமான எல்.கணேசன் மறைந்த செய்தியால் பெரிதும் துயருற்றேன். சட்டமன்றம் சட்டமேலவை நாடாளுமன்றம் என முழங்கிய

அவரை இனி நாம் காண முடியாது என்பதை என்னும்போதே உள்ளம் வேதனையால்துடிக்கிறது. கலைஞரின் பாசத்தைப் பெற்ற ‘எல்.ஜி.’, 1989-ல் கலைஞர் முதலமைச்சராக இருந்தபோது, அவரது பாராளுமன்றச் செயலாளராகவும் இருந்தார். நான் தஞ்சை மாவட்டத்திற்குச் செல்லும்போதெல்லாம் தவறாது அவரது இல்லத்திற்குச் செல்வேன்; அவரும் புன்சிரிப்புடன் வரவேற்று, நம் திராவிட மாடல் அரசின் திட்டங்கள் மக்களிடம் பெற்றுள்ள வரவேற்பு குறித்து மகிழ்ச்சி பொங்கப் பெருமையோடு சொல்வார்.

திராவிட இயக்கக் கொள்கைகள் மீது பற்றுகொண்டு, மக்களின் நன்மதிப்பைப் பெற்று அரசியல் களத்தில் பணியாற்றிய அவர் என்றும் நம் நெஞ்சங்களில் நிறைந்திருப்பார். அவரது பிரிவால் வாடும் கழக உடன்பிறப்புகள், குடும்பத்தினர், நண்பர்கள் என அனைவருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு மு.க.ஸ்டாலின் கூறியுள்ளார்.

ஓடிசா கல் குவாரியில் வெடிவிபத்து: 2 பேர் பலி

புவனேஸ்வர், ஜன. 4— ஓடிசாவில் சட்டவிரோத கல் குவாரியில் ஏற்பட்ட வெடிவிபத்தில் 2 பேர் பலியானார்கள். மேலும் சிலர் சிக்கி உள்ளனர். ஓடிசாவின் தேன்கனல் மாவட்டத்தில் சட்டவிரோதமாக இயங்கிவந்த கல் குவாரியில், நேற்று இரவில் வெடிவிபத்து ஏற்பட்டது. இதனைத் தொடர்ந்து, சம்பவ இடத்துக்கு காவல்துறையினர் உடனடியாக விரைந்து, விபத்தில் சிக்கியோரை மீட்கும் பணியில் ஈடுபட்டனர். விபத்து ஏற்பட்ட குவாரியில் குப்பைகள் சிதறிக் கிடந்ததாகவும், பெரிய பாறைகள் சிந்து விழுந்தும் இருந்தன. இந்த விபத்தில் பலியானோரின் எண்ணிக்கை வெளியிடப்படவில்லை என்றாலும், 2 பேர் பலியாகி இருப்பதாக தெரிய வந்திருக்கிறது. இரவு நேரத்தில் விபத்து ஏற்பட்டதால் ஏற்பட்ட குப்பைகள் சிதறிக் கிடந்ததாகவும், பெரிய பாறைகள் சிந்து விழுந்தும் இருந்தன. இந்த விபத்தில் பலியானோரின் எண்ணிக்கை வெளியிடப்படவில்லை என்றாலும், 2 பேர் பலியாகி இருப்பதாக தெரிய வந்திருக்கிறது.

இரவு நேரத்தில் விபத்து ஏற்பட்டதால் ஏற்பட்ட குப்பைகள் சிதறிக் கிடந்ததாகவும், பெரிய பாறைகள் சிந்து விழுந்தும் இருந்தன. இந்த விபத்தில் பலியானோரின் எண்ணிக்கை வெளியிடப்படவில்லை என்றாலும், 2 பேர் பலியாகி இருப்பதாக தெரிய வந்திருக்கிறது. இரவு நேரத்தில் விபத்து ஏற்பட்டதால் ஏற்பட்ட குப்பைகள் சிதறிக் கிடந்ததாகவும், பெரிய பாறைகள் சிந்து விழுந்தும் இருந்தன. இந்த விபத்தில் பலியானோரின் எண்ணிக்கை வெளியிடப்படவில்லை என்றாலும், 2 பேர் பலியாகி இருப்பதாக தெரிய வந்திருக்கிறது.

இலங்கை சிறையில் உள்ள தமிழக மீனவர்களை விரைவாக விடுவிக்க நடவடிக்கை: மத்திய அமைச்சருக்கு ஸ்டாலின் கடிதம்

சென்னை, ஜன. 4— மயிலாடுதுறை மாவட்டத்தைச் சேர்ந்த 9 மீனவர்கள் நேற்று முன்தினம் (2-ந் தேதி) இலங்கைக் கடற்படையினரால் கைது செய்யப்பட்டுள்ள நிலையில், அவர்களை விடுவிக்கவும், தொடர்ந்து இதுபோன்ற கைது சம்பவங்கள் நடைபெறுவதைத் தடுக்கவும், இலங்கைக் காவலில் உள்ள அனைத்து மீனவர்களையும், அவர்களது மனைவிகளையும், பட்டகுகளையும் உடனடியாக விடுவித்திடவும் உரிய துதாக நடவடிக்கைகளை மேற்கொள்ளுமாறு வலியுறுத்தி மு.க.ஸ்டாலின், ஒன்றிய வெளியுறவுத் துறை அமைச்சர் எஸ்.ஜெயசங்கருக்கு நேற்று கடிதம் எழுதியுள்ளார்.

அக்கடிதத்தில், நாகப்பட்டினம் காவலையோடு குறிப்பிட்டுள்ள முதலமைச்சர், புத்தாண்டின் தொடக்கத்திலேயே நடைபெற்றுள்ள இச்சம்பவம், தமிழ்நாட்டு மீனவர்கள் தொடர்ந்து எதிர்கொள்ளும் அலல நிலையை மீண்டும் எடுத்துக்காட்டும் வகையில் அமைந்துள்ளது என்று

தெரிவித்துள்ளார். தமிழ்நாட்டு மீனவர்களை இலங்கைக் கடற்படையினர் இதுபோன்று கைது செய்வதும், அவர்களது மீன்பிடிப் படகுகளைப் பறிமுதல் செய்வதும் தடையின்றி நடைபெறுவது மிகுந்த கவலைக்குரிய விஷயமாக உள்ளது குறிப்பிட்டுள்ள முதலமைச்சர், தற்போதைய நிலவரப்படி, தமிழ்நாட்டைச் சேர்ந்த 73 மீனவர்களும், 251 மீன்பிடிப் படகுகளும் இலங்கைக் காவலில் உள்ளதாகத் தெரிவித்துள்ளார்.

இந்தத் தொடர்ச்சியான கைது சம்பவங்கள், தமிழ்நாட்டின் கடலோர மீனவ சமுதாய மக்களிடையே பெருந்த இன்னல்களையும், பதட்டத்தையும், மன உளைச்சலையும் ஏற்படுத்தி யு ள்ள தாகச் சுட்டிக்காட்டியுள்ள முதலமைச்சர், இதுபோன்ற கைது நடவடிக்கைகள் இனிமேல் நடைபெறுவதைத் தடுக்கவும், இலங்கைக் காவலில் உள்ள அனைத்து மீனவர்களையும், அவர்களது மீன்பிடிப் படகுகளையும் உடனடியாக விடுவிப்பதை உறுதி செய்திடவும்,

ஒன்றிய அரசு உரிய துதரக வழிமுறைகள் மூலம் தேவையான நடவடிக்கைகளை உடனடியாக எடுக்குமாறு ஒன்றிய அமைச்சர் எஸ்.ஜெயசங்கரை, முதலமைச்சர் மு.க.ஸ்டாலின் தனது கடிதத்தில் வலியுறுத்திக் கேட்டுக் கொண்டுள்ளார்.

சித்த மருத்துவ முறையில் புற்றுநோய்க்கு தீர்வு குணப்படுத்த முடியாத நோய்க்கான தீர்வுகளை கண்டறிய சித்த மருத்துவ மாணவர்களை ஊக்குவிக்க வேண்டும்: துணை ஜனாதிபதி சி.பி.ராதாகிருஷ்ணன் பேச்சு

சென்னை, ஜன.4— புற்றுநோய் போன்றவற்றுக்கும் சித்த மருத்துவ முறையில் தீர்வு இருப்பதால், அவற்றை கண்டறிந்து சிகிச்சை அளிக்க முன்வர வேண்டும் என ஜனாதிபதி சி.பி.ராதாகிருஷ்ணன் தெரிவித்தார்.

‘குணப்படுத்த முடியாததாக கருதப்படும் நோய்களுக்கான தீர்வுகளைக் கண்டறிய சித்த மருத்துவத்தில் அறிவியல் ஆராய்ச்சியை மேற்கொள்ள இளம் மாணவர்களை ஊக்குவிக்க வேண்டும்’ என்று துணை ஜனாதிபதி கூறினார்.

சித்த மருத்துவத்தின் தந்தை என போற்றப்படும் அகத்தியரின் பிறந்த தினத்தையொட்டி ஆண்டுதோறும் சித்தா தினம் கொண்டாடப்படுகிறது. அந்த வகையில், மத்திய ஆயுஷ் அமைச்சகத்தால், சென்னை கலையவாணர் கலையரங்கத்தில் ‘உலகளாவிய ஆரோக்கியத்திற்கான சித்தா’ என்ற கருப்பொருளில் 9ம் ஆண்டு சித்தா தின விழா நேற்று நடந்தது.

விழாவிற்கு மத்திய ஆயுஷ் அமைச்சு இணை அமைச்சர் (தனிப்பொறுப்பு) பிரதாப்ராவு ஜாதவ் தலைமை தாங்கினார். தமிழக மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் முன்னிலை வகித்தார்.

நிகழ்ச்சியில் துணை ஜனாதிபதி சி.பி.ராதாகிருஷ்ணன் கலந்துகொண்டு குத்துவிளக்கு ஏற்றி, சிறந்த மருத்துவ சேவை அளிப்பவர்களுக்கு விருதுகளை வழங்கி பேசியதாவது: ஆயுஷ் குடையின் கீழ் உள்ள சித்தா, ஆயுர்வேதம், யுனானி மற்றும் யோகா போன்ற பாரம்பரிய சுகாதார அமைப்புகள் கூடந்த காலத்தின் நினைவுச்சின்னங்கள் அல்ல, மாறாக கோடிக்கணக்கான மக்களின் நல்வாழ்வுக்கு தொடர்ந்து பங்களிக்கும் மருத்துவ முறையாகும்.

உடல், மனம் மற்றும் இயற்கைக்கு இடையிலான நல்லிணக்கத்தை வலியுறுத்தும் சித்த மருத்துவம், சுகாதாரம், தடுப்பு பராமரிப்பு மற்றும் வாழ்க்கை முறையை மேம்படுத்துகிறது. இது வாழ்க்கை முறை கோளாறுகள், மன அழுத்தம் மற்றும் சுற்றுச்சூழல் சவால்கள் நிறைந்த ஒரு சகாப்தத்திற்கு மிகவும் பொருத்தமானது.

சித்த மருத்துவம் நோய்களுக்கான மூல காரணங்களை நிவர்த்தி செய்வதில் கவனம் செலுத்துகிறது. இந்த அமைப்பு அதன் விரிவான மற்றும் ஒருங்கிணைந்த அணுகுமுறை மூலம் முழுமையான சிகிச்சை மற்றும் மீட்புக்கான நம்பிக்கையை

தி.முக.க. தேர்தல் அறிக்கைக்கு பொதுமக்கள் கருத்து தெரிவிக்க செயற்கை நுண்ணறிவு ‘போர்ட்டல்’: முதலமைச்சர் ஸ்டாலின் அறிமுகம்

சென்னை, ஜன.4 தி.முக.க. தேர்தல் அறிக்கைக்கு பொதுமக்கள் தங்கள் கருத்துகளை தெரிவிக்க செயற்கை நுண்ணறிவு (ஏ.ஐ.) ‘போர்ட்டல்’ முதலமைச்சர் மு.க.ஸ்டாலின் அறிமுகம் செய்து வைத்தார்.

2026 சட்டமன்ற தேர்தலுக்காக தி.மு.க.வின் தேர்தல் அறிக்கையை தயாரிப்பதற்கு தி.மு.க. துணை பொதுச்செயலாளர் கனிமொழி எம். பி. தலைமையில் மொத்தம் 12 பேர் அடங்கிய குழு அமைக்கப்பட்டுள்ளது. இந்த குழுவின் தமிழகம் முழுவதும் சுற்றுப்பயணம் மேற்கொண்டு பொதுமக்களையும், பல்வேறு தரப்பினரையும் சந்தித்து கருத்துகளை கேட்க உள்ளனர்.

இதன் தொடக்க நிகழ்வாக சென்னை அண்ணா அறிவாயத்தில் நடந்த விழாவில் நேற்று முதலமைச்சர் மு.க.ஸ்டாலின் பொதுமக்களின் கருத்துகளையும், பரிந்துரைகளையும் பெறும் வகையிலான செல்போன்



வழங்குகிறது. ஆராய்ச்சியாளர்கள், பயிற்சியாளர்கள் மற்றும் கல்வி நிறுவனங்கள் சித்த அறிவை ஆவணப்படுத்தவும், நவீனப்படுத்தவும், உலகளவில் பகிர்ந்து கொள்ளவும் ஒத்துழைக்க வேண்டும். அதேநேரத்தில் அதன் பாரம்பரிய அறிவு, நெறிமுறை மற்றும் தத்துவ அடித்தளங்களைப் பாதுகாக்கவும் வேண்டும்.

குணப்படுத்த முடியாததாக கருதப்படும் நோய்களுக்கான தீர்வுகளைக் கண்டறிய சித்த மருத்துவத்தில் அறிவியல் ஆராய்ச்சியை மேற்கொள்ளுமாறு இளம் மாணவர்கள் மற்றும் ஆராய்ச்சியாளர்கள் ஊக்குவிக்கப்பட வேண்டும்.

ஒவ்வொரு மருத்துவ முறைக்கும் அதன் சொந்த பலங்களும் நன்மைகளும் உள்ளன. மனிதகுலத்தின் நலனுக்காக அவற்றின் பலங்களைப் பயன்படுத்துவதன் மூலம் அனைத்து மருத்துவ முறைகளுக்கும் நேர்ப்புறையான மற்றும் உள்ளடக்கிய அணுகுமுறையை ஏற்றுக்கொள்ள வேண்டும். ஆரோக்கியமான, மிகவும் சிரமம் மற்றும் நிலையான சமூகத்தை உருவாக்க பாரம்பரிய ஞானத்தை நவீன அறிவியலுடன் ஒருங்கிணைக்க வேண்டிய அவசியம் உள்ளது.

இவ்வாறு அவர் பேசினார். **மத்திய இணை அமைச்சர் பிரதாப்ராவு ஜாதவ்** மத்திய ஆயுஷ் அமைச்சு இணை அமைச்சர் பிரதாப்ராவு ஜாதவ் பேசியதாவது: பிரதமர் மோடியின் ஆட்சியில், பாரம்பரிய மருத்துவத்திற்கு தனி ஆயுஷ் அமைச்சகம் உருவாக்கப் பட்டது. சித்த மருத்துவ முறை, உலக அளவில் பயன்படுத்துவது அதிகரித்து வருகிறது.



எண், வாட்ஸ்அப் எண், மின்னஞ்சல், இணையதளம், சமூக வலைத்தள பக்கங்கள், செயற்கை நுண்ணறிவு (ஏ.ஐ.) போர்ட்டல் ஆகியவற்றை அறிமுகம் செய்து வைத்தார். அதன்படி 08069446900 என்ற செல்போன் எண், 9384001724 என்ற வாட்ஸ்அப் எண், dmkmmanifesto2026@dmk.in என்ற மின்னஞ்சல், http://www.dmk.in/ta/manifesto2026 என்ற இணையதளம், dmkmmanifesto26 என்ற சமூக வலைத்தள பக்கங்கள் (முகநூல், இன்ஸ்டாகிராம்,

மேலும், ஒருங்கிணைந்த ஆராய்ச்சிகளை மேற்கொள்ளும் வகையில், தேசிய சித்த நிறுவனம், 50 புரிந்துணர்வு ஒப்பந்தங்களை செய்துள்ளது. ஆராய்ச்சி தான், மருத்துவத்திற்கு முதுகெலும்பு. இவ்வாறு அவர் பேசினார்.

மா.சுப்பிரமணியன் தமிழக மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் பேசியதாவது: அச்சுறுத்தி வரும் புற்றுநோய்க்கு, சென்னை மற்றும் பாளையங்கோட்டை சித்த மருத்துவமனைகளில் சிறப்பு பிரிவு துவக்கப்பட்டு, சிறப்பாக செயல்பட்டு வருகிறது.

சித்த மருத்துவத்தை வலுப்படுத்த, மத்திய-மாநில அரசுகளின் கூட்டு பொறுப்பு முக்கியமானது. தமிழகத்தில், 7 அரசு கல்லூரிகள் உட்பட 55 ஆயுஷ் மருத்துவ கல்லூரிகள் இயங்கி வருகின்றன. கடந்த 2024-25ம் ஆண்டில், 3.65 கோடி பேர் சித்த மருத்துவத்தில் பயன்பெற்றுள்ளனர். தினசரி ஒரு லட்சம் பேர் பயன்பெறுகின்றனர்.

இவ்வாறு அவர் பேசினார். முன்னதாக துணை ஜனாதிபதி, சித்த கையெழுத்துப் பிரதிகள், புத்தகங்கள், மூலப்பொருட்கள் மற்றும் மூலகை மருந்துகளின் பரந்த தொகுப்புகள் அடங்கிய கண்காட்சியை பார்வை யிட்டார். விழாவில், ஆயுஷ் அமைச்சகத்தின் இணைச் செயலாளர் மோனலிசா தாஷ், தமிழக மருத்துவம் மற்றும் மக்கள் நல்வாழ்வுத்துறை அரசு கூடுதல் தலைமைச் செயலாளர் ப.செந்தில்குமார், இந்திய மருத்துவம் மற்றும் ஹோமியோபதி துறை கமிஷனர் எம்.விஜயலட்சுமி மற்றும் அரசு உயர் அலுவலர்கள், சித்த மருத்துவர்கள் உள்ளிட்டோர் பங்கேற்றனர்.

எக்ஸ் டிவிட்டர், immanifesto.ai என்ற செயற்கை நுண்ணறிவு (ஏ.ஐ.) ‘போர்ட்டல்’ ஆகியவை அறிமுகம் செய்யப்பட்டுள்ளன. இவற்றின் மூலம் பொதுமக்கள் கருத்துகளை தெரிவிக்கலாம் என அறிவிக்கப்பட்டுள்ளது. நிகழ்ச்சியில் தி.மு.க. தேர்தல் அறிக்கை தயாரிக்கும் குழுவின் செயலாளர் கனிமொழி எம்.பி. பேசியதாவது: மக்களிடம் செல்லுங்கள், அவர்கள் சொல்லும் கருத்துகளை

கேளுங்கள் என்ற மையக்கருத்தை வைத்துக்கொண்டு தான் ஒவ்வொரு முறையும் தி.மு.க.வின் தேர்தல் அறிக்கை தயாரிக்கப்பட்டு இருக்கிறது. மக்களின் கருத்துகளை கேட்டு உருவாக்கப்படும் இந்த தேர்தல் அறிக்கை தொடர்ந்து கொடுக்கப்படும் வாக்குறுதிகளை நிறைவேற்றக்கூடிய தேர்தல் அறிக்கையாகத்தான் எப்போதும் இருந்து இருக்கிறது. அந்த வழியில் இந்த செயற்கை நுண்ணறிவு வலைத்தள ‘போர்ட்டல்’ அறிமுகப்படுத்தப்படுகிறது. இதன் மூலம் சாதாரண மக்கள் தங்கள் கருத்துகளை எங்களுக்கு தெரிவிக்கலாம். அந்த ‘போர்ட்டல்’ இருக்கும் ஏ.ஐ. தொழில்நுட்பம் மூலமாக எந்த இடத்தில் இருந்து வருகிறீர்கள், உங்களின் கோரிக்கை என்ன என்பவற்றை எல்லாம் பகுத்தாய்ந்து அதை எங்களுக்கு தெரிவிக்கும்.

இவ்வாறு அவர் பேசினார். நிகழ்ச்சியில் அமைச்சர்கள் பி.டி.ஆர்.பழனிவேல் தியாகராஜன், டி.ஆர்.பிரஜா, வீட்டு வசதி வாரியத்துவைவர் பூச்சி முருகன், செய்தி தொடர்பாளர் டி.கே.எஸ்.இளங்கோவன், துணை அமைப்புச் செயலாளர் எஸ்.ஆல்பின் உள்பட பலர் கலந்து கொண்டனர்.



முதலமைச்சர் ஸ்டாலினை தலைமைச் செயலகத்தில் சிறுபான்மையினர் கல்வி நிறுவனங்களின் கூட்டமைப்பு நிர்வாகிகள், சென்னை கிறிஸ்துவக் கல்லூரி முதல்வர் பி.வி.லட்சுமி, சென்னை கிறிஸ்துவக் கல்லூரி சங்கத்தின் இயக்குனர்கள் எஸ்.ஆல்பிரெட் தேவபிரசாத், பி.சி.ஆர். சுரேஷ், குருநாதன் கல்லூரி செயலாளர் மஞ்சித் சிங் நாயர், டேவாக்கம் காயிதேயில்லத் ஆனந்தன் கல்லூரி தாளாளர் எம்.ஜி. தாலுத் மியாகான், லயோலா கல்லூரி செயலாளர் டி.தாமஸ் அலெக்சாண்டர், டி.ஆர்.பி.சி.சி. இந்து கல்லூரி எம். வெங்கடேசு பெருமாள், ஜே.பி.ஏ.எஸ். கல்லூரி முதல்வர் அம்துல் ஆசிஸ், முஸ்லிம் கலைக் கல்லூரி செயலாளர் முகமது அலி, குரு ஸ்ரீசாந்தி விஜய் ஜெயின் பெண்கள் கல்லூரி செயலாளர் பி.கவதம் வாழித், இஸ்லாமியா கல்லூரி செயலாளர் கைசர் அகமது, வித்யாசாகர் பெண்கள் கல்லூரி நிர்வாக அறங்காவலர் விகாஸ் கரானா, சிந்தி கல்லூரி செயலாளர் பிரகாஷ் சக், ஜமால் முகமது கல்லூரி செயலாளர் ஏ.கே.காஜா நசிமுதீன், பொருளாளர் எம்.ஜே.ஜமால் முகமது, மியாசி துணைத்தலைவர் மண்டி முகமது அசலாம், கிருத்துவப் பெண்கள் கல்லூரி முதல்வர் லிலியன் ஜாஸ்பர், லேடி டோக் கல்லூரி முதல்வர் பியூலா ஜெயசூர், சிறுபான்மையினர் அமைப்புத் தலைவர் ஜி.எம்.ஜோசப் டங்ஸ்டன், பொதுச் செயலாளர் ஜி.புஷ்பராஜ், புதின கிறிஸ்தோபர் கல்லூரி முதல்வர் நிதிலா தேவகாண்டியம், மதுரை மாநகர கல்லூரி முதல்வர் எம்.பாத்திமா மேல், திண்டுக்கல் அனுகிரகா கல்லூரி முதல்வர் ஜே.ஜாஜ் பொன்னாடஞா, ஸ்டெல்லா பேரி கல்லூரி செயலாளர் அனிடா கோன்சாலஸ், மதுரை அமெரிக்கன் கல்லூரி முதல்வர் பால் ஜெயகர் ஆகியோர் சந்தித்து சிறுபான்மையினர் கல்வி நிலையங்களுக்கு பல்வேறு கோரிக்கைகளை நிறைவேற்றியதற்காக நன்றி தெரிவித்துக் கொண்டனர்.

100 நாள் வேலைத்திட்டத்தை பாதுகாக்க 10ந்தேதி முதல் 15 நாள் காங்கிரஸ் நாடு தழுவிய போராட்டம்

புதுடெல்லி, ஜன.4— 100 நாள் வேலைத்திட்டத்தை பாதுகாக்கவும், புதிய ஊரக வேலைவாய்ப்பு திட்டத்தை வாய்ப்பு பெறக்கோரியும் ஜனவரி 10ந்தேதி முதல் நாடு தழுவிய போராட்டம் நடத்தப் போவதாக காங்கிரஸ் கட்சி அறிவித்துள்ளது.

மகாத்மா காந்தி தேசிய ஊரக வேலைவாய்ப்பு உறுதியளிப்பு திட்டத்துக்கு (100 நாள் வேலைத்திட்டம்) பதிலாக, ‘வளர்ந்த பாரதம் ஜி ராஜ் ஜி’ என்ற புதிய ஊரக வேலை உறுதி திட்டத்தை மத்திய அரசு கொண்டு வந்துள்ளது. இந்த நிலையில், காங்கிரஸ் பொதுச்செயலாளர்கள் கே.சி. வேணுகோபால், ஜெய்ராம் ரமேஷ் ஆகியோர் நேற்று டெல்லியில் நிருபர்களுக்கு பேட்டி அளித்தனர். அவர்கள் கூறியதாவது: மத்திய அரசு கொண்டு வந்துள்ள புதிய ஊரக வேலை உறுதி திட்டத்தில், வேலைவாய்ப்பு என்பது ஒரு உரிமையாக இருக்காது. அத்திட்டத்தை அமல்படுத்துவது தொடர்பாக மாநில அரசுகளுடன் ஆலோசனை நடத்தலிவலை. அதனால் இது கூட்டாட்சி முறைக்கு எதிரானது. இதை

எதிர்த்து கோர்ட்டுக்கு செல்வோம். நாங்கள் திட்டத்தை மாற்றியமைக்க சொல்லவில்லை. வேலைக்கு முழுமையாக வாய்ப்பு பெற்று, ஏற்கனவே உள்ள மகாத்மா காந்தி தேசிய ஊரக வேலை உறுதி திட்டத்தை நிலைநிறுத்த வேருகிறோம்.

எனவே, மகாத்மா காந்தி ஊரக வேலை திட்டத்தை பாதுகாக்கவும், புதிய திட்டத்தை வாய்ப்பு பெறக்கோரியும் ‘மகாத்மா காந்தி வேலை திட்டத்தை பாதுகாப்போம் இயக்கம்’ என்ற நாடுதழுவிய போராட்டம் நடத்த உள்ளோம்.

ஜனவரி 10ந்தேதி முதல் பிப்ரவரி 25ந்தேதி வரை இப்போராட்டம் நடத்தப்படும். எதிர்க்கட்சிகள் ஆளும் மாநில முதலமைச்சர்களுடன் பேசி, கருத்தொற்றுமையுடன் போராட்டத்தை முன்னெடுத்துச் செல்வோம்.

ஜனவரி 10ந்தேதி, மாவட்ட அளவிலான பத்திரிகையாளர் சந்திப்புகள் நடத்தப்படும். மறுநாள், மாவட்ட தலைநகரங்களில் ஒருநாள் உண்ணாவிரதம் நடைபெறும். 12ந்தேதி முதல் 29ந்தேதி வரை, அனைத்து கிராம பஞ்சாயத்துகளிலும் மக்கள் சந்திப்பு நிகழ்ச்சிகள் நடைபெறும். 30ந்தேதி, வார்டு

அளவில் தர்ணா போராட்டம் நடத்தப்படும். பிப்ரவரி 7ந்தேதி முதல் 15ந்தேதிவரை, மாநிலங்களில் சட்டசபையை முற்றுகையிடும் போராட்டம் நடைபெறும். 16ந்தேதி முதல் 25ந்தேதி வரை 4 பிரமாண்ட ரேணிகள் நடத்தப்படும்.

இவ்வாறு அவர்கள் கூறினர். இதற்கிடையே, காங்கிரஸ் தலைவர் மல்லிகார்ஜுன் கார்கே, இப்போராட்டம் குறித்து தனது ‘எக்ஸ்’ பக்கத்தில் ஒரு பதிவு வெளியிட்டுள்ளார். அவர் கூறியிருப்பதாவது: புதிய ஊரக வேலை திட்டத்தை வாய்ப்பு பெற வேண்டும், மகாத்மா காந்தி ஊரக வேலை திட்டத்தை நிலைநிறுத்த வேண்டும், வேலை செய்யும் உரிமையையும், பஞ்சாயத்து அதிகாரத்தையும் நிலைநிறுத்த வேண்டும் ஆகிய 3 கோரிக்கைகளை காங்கிரஸ் கட்சி விடுகிறது.

இந்த கோரிக்கைகளை வலியுறுத்தி, ‘மகாத்மா காந்தி ஊரக வேலை திட்டத்தை பாதுகாப்போம் இயக்கம்’ என்ற நாடுதழுவிய போராட்டத்தை நடத்துகிறோம். இவ்வாறு அவர் கூறியுள்ளார்.

ஆட்சி அதிகாரத்தில் பங்கு வேண்டாம் என்று எந்த கட்சியாவது சொல்லுமா? தமிழ்நாடு காங்கிரஸ் மேலிட பொறுப்பாளர் கேள்வி

சென்னை, ஜன.4 ஆட்சி அதிகாரத்தில் பங்கு வேண்டாம் என்று எந்த அரசியல் கட்சியாவது சொல்லுமா? என்று காங்கிரஸ் மேலிட பொறுப்பாளர் கிரிஷ் சோடங்கர் தெரிவித்து உள்ளார்.

தமிழ்நாடு காங்கிரஸ் மேலிட பொறுப்பாளர்கள், கூட்டணி பேச்சுவார்த்தைக்குழு தலைவரமான கிரிஷ் சோடங்கர் 2 நாள் பயணமாக சென்னை வந்துள்ளார். சென்னை சத்தியமூர்த்தி பவனில் மூத்த தலைவர்கள், மாநில நிர்வாகிகளுடன் அவர் ஆலோசனை மேற்கொண்டார். இந்த ஆலோசனைக்கூட்டத்தில், தேசிய செயலாளர் குரூஷ் ஹெக்டே, தமிழ்நாடு காங்கிரஸ் மாநிலத்தலைவர் செல்வப்பெருந்தகை, சட்டமன்ற காங்கிரஸ் தலைவர் ராஜேஷ்குமார், முன்னாள் தலைவர் கே.வி.தங்கபாலு, மாநில பொருளாளர் ரூபி மகோகர், மாநில துணைத் தலைவர்கள் கோபண்ணா, சொர்ணா சேதுராமன், மாநில பொதுச்செயலாளர்கள் பி.வி. தமிழ்செல்வன், ரங்கசாபாயம், மாநில செயலாளர்கள் அடையாறு பால்கர், சுரேஷ்பாபு மற்றும் சுமதி அன்பரசு உள்பட பலர் கலந்து கொண்டனர்.

கூட்டத்திற்கு பின்னர் கிரிஷ் சோடங்கர் நிருபர்களிடம் கூறியதாவது: சட்டமன்ற தேர்தல் தொகுதிப் பங்கீடு தொடர்பாக தி.மு.க.வுடன் சமூகமான முறையில் பேச்சுவார்த்தை நடைபெற்று வருகிறது. விவரில் அடுத்தக்கூட்ட பேச்சுவார்த்தைக்கு அழைப்பார்கள். தேர்தல் நேரங்களில் வேட்பாளர் தேர்வு மற்றும் பிரசார பணிகளுக்கு போதிய கால அவகாசம் தேவை என்பதை மட்டுமே சுட்டிக்காட்டினோம். ஏனெனில், பல மாநிலங்களில் கடைசி நேரப் பேச்சுவார்த்தைகளால் நெருக்கடிகளைச் சந்தித்துள்ளோம். தேர்தலுக்குள்ளே தி.மு.க.வுடன் மட்டுமே கூட்டணி பேச்சுவார்த்தையை காங்கிரஸ் நடத்தி வருகிறது. தி.மு.க.வுடன் நீண்ட கால மற்றும் நம்பிக்கையான கூட்டணியில் காங்கிரஸ் உள்ளது. இந்தியா கூட்டணி வலிமையாக உள்ளது. விஜய்வுடன் யாரோ ஒருவர் (பிரவீன் சக்கரவர்த்தி) பேசியதற்கும் காங்கிரஸ் கட்சிக்கும் எந்த சம்பந்தமும் இல்லை. கரூர் எம்.பி. ஜோதிமணி தெரிவித்த புகாரின் அடிப்படையில் மாவட்ட தலைவர் சதீஷ்குமார் மீது

நடவடிக்கை எடுக்க அகில இந்திய ஒழுங்கு நடவடிக்கை குழுவுக்கு பரிந்துரை செய்யப்பட்டு உள்ளது. விதிமுறைகளின்படி விசாரணைக்கு பின்னர் நடவடிக்கை எடுப்பார்கள். மதி.மு.க. பொதுச்செயலாளர் வைகோவின் நடவடிக்கை பற்றக்கணித்து நியாயமானதே.

வருகிற சட்டமன்ற தேர்தலில் ஆட்சியில் பங்கு கேட்கப்படுமா? என்கிறீர்கள். அதிகாரத்தை வேண்டாம் என்று எந்த அரசியல் கட்சியாவது சொல்வாது? அப்படி சொன்னால் அது தொண்டு நிறுவனமாக ஆகிவிடும். தற்போது கட்சியாவது அடிப்படையில் இருந்து பலப்படுத்தும் பணிகள் நடைபெற்று வருகின்றன.

தி.மு.க. கூட்டணியில் காங்கிரஸ் எத்தனை தொகுதிகளில் போட்டியிடும் என்பது அடுத்த நடைபெறும் பேச்சுவார்த்தைக்கு பின்னர் அதிகாரப்பூர்வ அறிவிப்பு வெளியாகும்.

5 ஆயிரத்துக்கும் மேற்பட்டோர் காங்கிரஸ் கட்சி சார்பில் போட்டியிட விரும்புமனு தாக்கல் செய்துள்ளனர். இவ்வாறு அவர் பேசினார்.

மாண்புமிகு உயர்நீதிமன்றம் சென்னை (எதிராளர் அசல் சிலில் ஆளுகை வரைவரை) இ.பி.என். 62/2023 ஏ.ஆர். வெங்கடேஷ், த/பெ., லேட் கே. ராஜேந்திரன் 1 பி ஆணை அபாட்மெண்ட் 6 வது தெரு, டாக்டர் ராதாகிருஷ்ணன் சாலை, சென்னை – 600 004 தற்போது வசிக்க இடம்: கதவு எண்.16, பிஷ்ட் வாலஸ் அபென்டி, கிழக்கு சிறுடி காலனி, மயிலாப்பூர், சென்னை – 600 004 ... விண்ணப்பதாரர் 1. இராம்நாத் பப்பிளிகேஷன் பிரைவேட் லிமிடெட் (அதனின் மேலாண்மை இயக்குனர் கே. நடராஜன்) எண்.325, ஆற்காட் ரோடு, வடமூனி தற்போது இருக்கும் இடம்: கதவு எண். 17ஏ, 4 வது குறுக்கு தெரு, கோடம்பாக்கம், சென்னை 24 2. கே. நடராஜன் தற்போது வசிக்க இடம்: கதவு எண். 17ஏ-4, 4th, குறுக்கு தெரு, கோடம்பாக்கம், சென்னை 600 024 ... எதிர்வாதி ஏ.ஆர். வெங்கடேஷ், த/பெ., லேட் கே. ராஜேந்திரன் 1 பி ஆணை அபாட்மெண்ட் 6 வது தெரு, டாக்டர் ராதாகிருஷ்ணன் சாலை, சென்னை – 600 004 தற்போது வசிக்க இடம்: கதவு எண். 17ஏ, 4 வது குறுக்கு தெரு, கோடம்பாக்கம், சென்னை 24 2. கே. நடராஜன் தற்போது வசிக்க இடம்: கதவு எண். 36, தம்புசெட்டி தெரு, சென்னை 1. ...வது எதிர்வாதி தென்சென்னை எதிர்க்காணை 1 மற்றும் 2ம் நாட்களுக்கு தெரிவிப்பது என்னவெனில்: மேற்கொண்டு நிறைவேற்றுகை மனு எனது கட்சிக்காரரான திரு. ஏ.ஆர். வெங்கடேஷ் என்பவர் தங்களுக்கு எதிராக வேண்டிய செய்து அதில் கடந்த 17.7.2003 தேதியில் பிறப்பிக்கப்பட்ட தீர்ப்பு மற்றும் தீர்ப்பானையை நிறைவேற்றி கேசரி உள்ளார். மேற்கொண்டு நிறைவேற்றுகை மனுவுள் கடந்த 19.12.2025 தேதியில் தங்களுக்கு அறிவிப்பு செய்ய மனப்பிடி உயர்நீதிமன்றத்தின் மால்ட் அவர்கள் முன் விசாரணைக்கு வந்த போது தங்களுக்கு அறிவிப்பு செய்ய உத்தரவிடப்பட்டுள்ளது. அதேபடி மேற்படி அறிவிப்பு தங்களுக்கு கொடுக்கப்பட்டு இந்த வழக்கானது இனிவரும் 28.01.2026 தேதியில் மீண்டும் விசாரணைக்கு வர உள்ளது. ஆகவே தங்களுள் மேற்கொண்டு அடுத்த விசாரணை தேதியான 28.01.2026 அன்று காலை 10.30 மணியளவில் மேற்குறிப்பிட்டுள்ள மால்ட் நீதிமன்றத்தின் முன் தவறாமல் தங்களுள் ஆஜராகவேண்டும் இல்லாவிட்டால் தங்கள் வழக்கறிஞர் மூலமே மேற்கொண்டு தேதியில் மால்ட் நீதிமன்றத்தில் ஆஜராக தவறுமபட்சத்தில் மேற்கொண்டு மேலும் விசாரணைக்கு வந்தால்தான் உரிய உத்தரவுகள் தங்கள் ஆஜர் இல்லாவிட்டாலேயே பிறப்பிக்கப்படும் என்கிறது இந்தக் தாக்களுக்கு அறிவிப்பு செய்ய்கிறேன். ராகுல், எம்.எச்.கர், வாதிமீதில் வழக்கறிஞர்.	படிவம் எண். INC-25A பொது நிறுவனத்தை தனிப்பட்ட நிறுவனமாக மாற்றுவதற்காக பத்திரிக்கையில் வெளியிடப்பட வேண்டிய விளம்பரம் பிராந்திய இயக்குனர் முன்பாக, பெருநிறுவன விவகாரங்கள் துறை அமைச்சகம், தென் பிராந்தியம் நிறுவனங்கள் எட்டம் 2013, நிறுவனங்கள் எட்டம் 2013-ன் பிரிவு 14 மற்றும் நிறுவனங்கள் (துவக்கம்) விதிகள் 2014-ன் விதி 41 விஷயத்தில் மற்றும் M/s. அடையார் கேட் ஹோட்டல்ஸ் லிமிடெட் விஷயத்தில் பதிவு அலுவலகம் : எண். 552, பழைய எண். 135, டி.டி.கே சாலை, ஆழ்வார்பேட்டை, தேனாம்பேட்டை, சென்னை – 600 018 ...விண்ணப்பதாரர் நவம்பர் 28, 2025 அன்று நடைபெற்ற வருடாந்திர பொதுக் கூட்டத்தில் நிறைவேற்றப்பட்ட சிறப்பு தீர்மானத்தின்படி, நிறுவனத்தை பிரைவேட் லிமிடெட் நிறுவனமாக மாற்றுவதற்காக நிறுவனங்கள் எட்டம் 2013, பிரைவேட் 14 மற்றும் மேற்கூறிய விதிகளின் கீழ் அத்தகைய மாற்றத்தை நிறைவேற்றி மத்திய அரசுக்கு விண்ணப்பம் ஒன்றை தாக்கல் செய்ய நிறுவனம் திட்டமிட்டுள்ளது என்று பொதுமக்களுக்கு இதன் மூலம் அறிவிக்கப்படுகிறது. நிறுவனத்தின் முன்மொழியப்பட்ட மாற்றம் / நிலை காரணமாக பதிவிடப்பட வாய்ப்புள்ள எந்த நடபடும் அந்த மாற்றத்திற்கு எதிரான தனது எதிர்ப்புகளை அதன் தன்மையை பிரமாணம் பத்திரித்துடன் இணைத்து பிராந்திய இயக்குனர், 5வது தளம், சாஸ்திரி பகன், 26, ஹாடோஸ் சாலை, சென்னை 600 008, தமிழ்நாடு அரசு தாக்கீத்களுக்கு இதில் அறிவிப்பு வெளியான பதினான்கு நாட்களுக்குள் நோடியாக அறிவிக்கவும் அல்லது பதிவுத் தபால் மூலம் அழைப்போம். அதன் நகல் ஒன்றை விண்ணப்பதாரர் நிறுவனத்தின் கீழ்க்கண்ட பதிவு அலுவலக முகவரிக்கு அனுப்பி வைக்கவும். பதிவு அலுவலகம் : எண். 552, பழைய எண். 135, டி.டி.கே சாலை, ஆழ்வார்பேட்டை, தேனாம்பேட்டை, சென்னை – 600 018 விண்ணப்பதாரர் சார்பாக அடையார் கேட் ஹோட்டல்ஸ் லிமிடெட் நிறுவனத்திற்காக மனிஷ் கோபால் நாள்: 04-01-2026 இடம்: சென்னை நிர்வாக இயக்குநர் (DIN – 00059182)
--	---

Ph-9843160434
Counsel for Applicant



வேலூர் ஸ்ரீபுரம் சக்தி அம்மா 50வது ஜெயந்தி விழா: துணை ஜனாதிபதி சி.பி.ராதாகிருஷ்ணன் சிறப்புரை

வேலூர், ஜன.4— உருவாக்கி, தங்ககோயிலை உலகிற்கு வழங்கிய ஸ்ரீ சக்தி அம்மாவின் 50-வது ஜெயந்தி விழா இன்று வெகு சிறப்பாக நடைபெற்றது. இந்த பொன்விழா ஜெயந்தியில் துணை ஜனாதிபதி சி.பி.ராதாகிருஷ்ணன் சிறப்பு விருந்தினராக பங்கேற்று சக்தி அம்மாவுக்கு மரியாதை செலுத்தி சிறப்புரை ஆற்றினார்.

அரியூர் மலைக்கோடியில், ஸ்ரீ சக்தி அம்மா தன் தவ வலிமையால் நாராயணி பீடத்தை ஏற்படுத்தி நாராயணிக்கு கோயில் கட்டி சிறப்பித்தார். இந்த நிலையில், தெய்வத்தின் கட்டளையினால் சக்தி அம்மா தெய்வத்தின் துணையோடு ஸ்ரீபுரத்தை தோற்றுவித்து, அதில் 1700 கிலோ தங்கத்தினால் தங்க கோயிலை கட்டி உலகிற்கு வழங்கி உலகையே காத்து பல நற்பணிகளை செய்து பக்தர்கள் மனதில் குடிகொண்டு விட்டார். இன்று பக்த கோடிகள் சக்தி அம்மாவின் 50வது பொன்விழா ஜெயந்தியை மிகச் சிறப்பாக கொண்டாடினர்.

ஸ்ரீசக்தி அம்மாவின் 50வது ஆண்டு பிறப்பதையொட்டி, ராராயணி பீடத்தின் வாயிலாக பக்தர்கள் கடந்த சிலவாறங்களாக பல நற்பணிகளை மேற்கொண்டு சிறப்பித்தனர். அந்த வகையில் ஏறா எளியோர்களுக்கு வஸ்திர தானம், ரத்த தானம், நலத்திட்டங்கள், வழங்கப்பட்டது. பக்த சபாவை சேர்ந்த பக்தர்கள் விழா ஏற்பாட்டை செய்து வந்தனர். சக்தி அம்மாவின் பிறந்தநாளையொட்டி ஸ்ரீபுரமே விழா கோலம் பூண்டு இருந்தது.

சக்தி அம்மாவின் பிறந்தநாளான ஜனவரி 3-ந்தேதி காலை 5 மணிக்கு கணபதி ஹோமத்துடன் தொடங்கியது. பிறகு ஆயுஷ் ஹோமம் மற்றும் ஸ்ரீ நாராயணி மூலம் மந்திர ஹோமம், பூரணாஹாதி செய்யப்பட்டது. இதன் தொடர்ச்சியாக 10.30 மணியளவில் சக்தி அம்மா விழா மேடைக்கு வந்தார். அவருக்கு மேளதாளத்துடன் வரவேற்பு அளித்தனர். விழாவின் சிறப்பு விருந்தினராக துணை ஜனாதிபதி சி.பி.ராதாகிருஷ்ணன் வருகை தந்தார். அவருக்கு விழாக் குழுவின் சார்பாக வரவேற்பு அளிக்கப்பட்டது.

சிறப்பு அமைப்பாளர்களாக மத்திய அமைச்சர் எல்.முருகன், புதிய நீதிக்கட்சி தலைவர் ஏ.சி.சண்முகம் உள்ளிட்டோரும் கலந்து கொண்டனர். தொடர்ச்சியாக சக்தி அம்மாவுக்கு பாத பூஜை, மலர் அபிஷேகம் செய்யப்பட்டது. இந்த நிகழ்ச்சியில் துணை ஜனாதிபதி சி.பி.ராதாகிருஷ்ணன் சக்தி அம்மாவுக்கு மாலை அணிவித்து மரியாதை செலுத்தி சிறப்புரை ஆற்றினார்.



விழாவில் அவர் பேசியதாவது:—

எப்போதெல்லாம் நான் வேலூருக்கு வருகிறேனோ, அப்போதெல்லாம் சக்தி அம்மாவைச் சந்திக்கிற பாக்கியமும் அம்மாவினுடைய ஆசீர்வாதத்தைப் பெறுகின்ற பாக்கியமும் எனக்குத் தொடர்ந்து கிடைத்து வருகிறது. முன்னாள் ஜனாதிபதிகள் அப்துல்கலாம், ராமநாத் கோவிந்த் மற்றும் தற்போதைய ஜனாதிபதி திரவ்பதி முர்மு, பிரதமர் மோடி ஆகியோரும் இங்கு வருகை தந்துள்ளனர். இறை சக்திக்கு மீறிய சக்தி உலகில் ஒன்றுமில்லை. ஆன்மிக சக்தியையும் யாராலும் அழிக்க முடியாது. அனைவரும் நலமாக இருக்க வேண்டும் என்பதுதான் சக்தி அம்மாவின் உயரிய சிந்தனை. பக்தியுடன் தர்ம நெறிகளையும் மக்களுக்கு வழங்குகிறார். வசதி இல்லாத கோவில்களின் குடும்பாபிஷேகத்திற்கு உதவுவது, தண்ணீர் தட்டுப்பாடு உள்ள இடங்களில் குடிநீர் வழங்குவது என ஸ்ரீபுரம் நாராயணி பீடத்தின் தர்மசேவைகள் நீண்டு கொண்டே போகின்றன.

கொரோனா காலக்கட்டத்தில் பலருக்கும், இலங்கையில் உள்ளாட்டு போரில் பாதிக்கப்பட்ட தமிழ் மக்களுக்கும் உதவிகள் பல செய்துள்ளார். அன்பே சிவம் என திருமூலர் கூறினார். இன்றைக்கு சக்தி அம்மாவின் மூலமாகவும் அது நம்முடைய மண்ணிலே தழைத்திருக்கிறது.

இவ்வாறு அனைவரிடமும் அன்பு செழித்து, அன்பே சிவம் என்ற உலகத்திற்குப் பறைசாற்றும் ஆன்மிகச் சித்தராய் அறம் வளர்க்கும் செல்வனாகிய சக்தி அம்மா அருளாகி வழங்குவதைக் கலிகாலத்தின்

பெருந்தவமாய் நான் கருதுகிறேன்.

இவ்வாறு அவர் பேசினார்.

விழாவில் சக்தி அம்மா பேசுதலில், எதெல்லாம் சாத்தியமில்லையோ, அது எல்லாத்தையும் அம்மா சாத்தியமாக்கி உள்ளார். அதற்கு அம்மா மீது நீங்கள் வைத்த அன்பு மட்டும் தான் காரணம். இந்த மங்களகரமான நாளில், புது ஆண்டில் அம்மாவோட குழந்தைகள் அத்தனை பேரும் ஆரோக்கியத்துடனும், ஆனந்தத்துடனும் சந்தோஷமாக இருக்க வேண்டும். வாழ்க்கையில் வெற்றி அடைய பக்தி வேண்டும். பக்தி கொடுத்தால் அம்மாவின் அன்பு கிடைக்கும். வாழ்க்கையில் வெற்றி அடைய முயற்சி, திறமையைத் தாண்டி தெய்வத்தின் அருள்வேண்டும். அருள் இருந்தால் எல்லாம் கிடைக்கும் என்றார்.

பின்னர் துணை ஜனாதிபதி சி.பி.ராதாகிருஷ்ணனுக்கு சக்தி அம்மா, கோமாதா சிவ மஹிம் தங்கக்கோவில் மாற்றியை நினைவுப் பரிசாக வழங்கினார். தொடர்ந்து சி.பி.ராதாகிருஷ்ணன் சக்தி அம்மாவுக்கு ஆரத்தி காண்பித்தார். பின்னர் நிகழ்ச்சியில் சக்தி அம்மாவுக்கு மலர் அபிஷேகம் செய்யப்பட்டது.

இந்த நிகழ்ச்சியில் தங்கக்கோவில் இயக்குனர் சுரேஷ்பாபு, நாராயணி மருத்துவமனை இயக்குனர் என். பாலாஜி, அறங்காவலர் சமீந்திராஜன், நாராயணி பீட மேலாளர் சம்பத், பக்தர் ரூட்ஸ் ராமசாமி, காந்திகேயன் என்.எல்.ஏ., மேயர் சுகுமார், துணை மேயர் சனீல்குமார், கல்வை சச்சிதானந்தசுவாமிகள் மற்றும் பீடாதிபதிகள், ஜெய ஸ்ரீராம் சோசங்க தலைவர் டி.கே.டி.ஜி. சீனிவாசன், அமைப்பாளர் ஆர். இளங்கோவன், தொழிலதிபர்கள், பிரமுகர்கள் உள்பட பலர் கலந்து கொண்டனர்.

திருவையாறில் தியாகராஜர் ஆராதனை விழா: ஐகோர்ட் நீதிபதி சுரேஷ்குமார் துவக்கினார்

சீர்காழி சிவசிதம்பரம், பாடகி மகதி ஆகியோரின் இசை நிகழ்ச்சி

தஞ்சாவூர், ஜன.4 திருவையாறில் தியாகராஜ சுவாமிகளின் 179வது ஆராதனை விழாவினை சென்னை ஐகோர்ட் நீதிபதி சுரேஷ்குமார் குத்துவிளக்கேற்றி தொடங்கி வைத்தார். கர்நாடக சங்கீத மும்மூர்த்திகளில் ஒருவரான தியாகராஜர் சுவாமிகள் தஞ்சை மாவட்டம் திருவையாறு காவிரி கரையில் முக்தி அடைந்தார். இங்கு அவரது சமாதி அமைந்துள்ளது. ஆண்டுதோறும் பகுலபஞ்சமி தினத்தில் தியாகராஜசுவாமிக்கு ஆராதனை விழா நடைபெறுவது வழக்கம்.

அதன்படி இந்த ஆண்டு தியாகராஜர் சுவாமிகளின் 179வது ஆராதனை விழா நேற்று தொடங்கியது. இதன் தொடக்க விழாவுக்கு தியாகர பிரம்ம மகோத்ஸவ சபை தலைவர் ஜி.கே. வாசன் தலைமை தாங்கினார். செயலாளர் அரித்துவாரமங்கலம் ஏ.கே.பழனிவேல் வரவேற்றார். கலெக்டர் பிரியங்கா பங்கஜம் வாழ்த்துரை வழங்கினார்.

விழாவில் சென்னை ஐகோர்ட் நீதிபதி சுரேஷ்குமார் கலந்து கொண்டு குத்துவிளக்கேற்றி விழாவை தொடங்கி வைத்து பேசினார். அவர் பேசியதாவது:

திருவையாறு மண்ணில், இந்த மேடையில் நிகழ்ந்தபடி எல்லோரும் வந்து விட முடியாது. பேசி விட முடியாது. பாடிவிட முடியாது. வாசித்து விட்டு போய் விட முடியாது. அது தியாகராஜ சுவாமிகளுடைய ஆசி இல்லை என்றால் நடைபெறாது. இந்த விழாவை 5 ஜனாதிபதிகள் துணை ஜனாதிபதிகள், கவர்னர்கள், மத்திய அமைச்சர்கள் தொடங்கி வைத்துள்ளனர்.

கர்நாடக சங்கீத மும்மூர்த்திகளான சியமா சாஸ்த்ரி, முத்துசாமி தீட்சித், தியாகராஜ சுவாமிகள் ஆகியோரில் தியாகராஜ சுவாமிகளுக்கு மட்டும் விழா சிறப்பாக நடத்தப்படுகிறது. மற்ற இருவருக்கும் வழங்கப்படவில்லை என்ற கேள்வி எழலாம்.

தியாகராஜ சுவாமிகள் பிறப்பு, வளர்ப்பு, அவர் வாழ்ந்த விதம், அவர் 80 ஆண்டு காலம் வாழ்ந்து இசைக்கும், கீர்த்தனைகளும் உருவாக்குவதற்கும் இறையோடு கலந்து வாழ்க்கையை அர்ப்பணித்தார் என அவரது வரலாறு கூறுகிறது.

சமஸ்திக் 2 ஆயிரத்து 400 சமஸ்திக்ருத சுலோகங்கள் மூலம் ராமாயண இதிகாசத்தைப் படைத்தார். அதேபோல 2 ஆயிரத்து 400 கீர்த்தனைகளை பாடிய ஒரே மகான் தியாகராஜ சுவாமிகள் மட்டுமே. எனவே சங்கீத மும்மூர்த்திகள் மூவராக இருந்தாலும் கூட, அவர்களில் தலைநாயகராக இருக்கக்கூடிய தியாகராஜ சுவாமிக்கு மிகப் பிரம்மாண்டமாக ஆராதனை



தஞ்சை மாவட்டம் திருவையாறில், தியாகராஜரின் 179வது ஆராதனை தொடக்க விழாவினை, சென்னை ஐகோர்ட் நீதிபதி சுரேஷ்குமார் குத்துவிளக்கு ஏற்றி துவக்கி வைத்தார். அருகில் கலெக்டர் பிரியங்கா பங்கஜம், தியாக பிரம்ம மகோத்ஸவ சபை தலைவர் ஜி.கே. வாசன் உள்பட பலர் உள்ளனர்.



விழா இவ்வளவு பெருமையுடனும், சிறப்புடனும் நடந்து வருகிறது.

இந்த விழா பாரம்பரியமாக நடந்து வருகிறது. பாரம்பரியத்தை பற்றி எடுத்துச்சொல்ல வேண்டுமானால் தியாகராஜ சுவாமிகள் இயற்றிய 2,400 கீர்த்தனைகளும் ஒரு இசை பாரம்பரியம். இந்த விழாவை தொடர்ந்து நடத்தும் சபையும் ஒரு பாரம்பரியம். அதை நடத்தும் குடும்பத்தினரும் பாரம்பரியம் என்ற 3 பாரம்பரியமும் ஒன்றோடு ஒன்று இணைந்ததால்தான் திருவையாறு மண்ணில் எங்கு பார்த்தாலும் தியாராஜ சுவாமிகளின் புகழ், சங்கீதம், இறை உணர்வு, பக்தி ஆகியவை பரவி இந்த மக்களுக்கும், மண்ணுக்கும் தொடர்ந்து நல்வாழ்வை வழங்கி வருகிறது.

இவ்வாறு அவர் பேசினார். நேற்று சீர்காழி சிவசிதம்பரம், பாடகி மகதி உள்ளிட்டோரின் இசை நிகழ்ச்சிகள் நடைபெற்றன. தொடர்ந்து 6-ந்தேதி வரை

நாள்தோறும் காலை 9 மணியில் இருந்து இரவு 11 மணி வரை இசை நிகழ்ச்சிகள் நடக்கிறது. விழாவின் முக்கிய நிகழ்ச்சியான பஞ்ச ரத்தன கீர்த்தனை வருகிற 7-ந்தேதி (புதன்கிழமை) காலை 9 மணி முதல் 10 மணி வரை நடக்கிறது.

இதில் ஆயிரத்துக்கும் அதிகமான இசைக்கலைஞர்கள் ஒருமித்த குரலில் பஞ்சரத்தன கீர்த்தனைகள் பாடி தியாகராஜருக்கு இசை அஞ்சலி செலுத்த உள்ளனர்.

விழாவில் அறங்காவலர்கள் சுரேஷ் மூப்பனார், காமகோடி, டெக்கான் மூர்த்தி, கணேசன், பஞ்சரத்தம், சுந்தரம், சுதாகர் மூப்பனார், மிதுன் மூப்பனார், தியாக பிரம்ம மகோத்ஸவ சபை செயலாளர் ஸ்ரீமூஷ்ணம் ராஜாராம், பொருளாளர் கணேஷ், உதவி செயலாளர்கள் ராஜகோபாலன், கோவிந்தராஜ், அருண், அசோக்ராணி, ராஜகோபாலன், ரவிச்சந்திரன் மற்றும் நிர்வாகக்குழு உறுப்பினர்கள் கலந்து கொண்டனர்.



ஊழியர்களுக்கு ஓய்வூதிய ஆணை: மண்டல தொழிலாளர் வருங்கால வைப்பு நிதி ஆணையர் வழங்கினார்

சென்னை, ஜன.4 ஊழியர்களுக்கு ஓய்வூதிய வழங்கல் ஆணைகளை மண்டல தொழிலாளர் வருங்கால வைப்பு நிதி ஆணையர் வழங்கினார்.

தொழிலாளர் வருங்கால வைப்பு நிதி நிறுவனம் 'ப்ரீயாஸ்' எனும் திட்டம் வாயிலாக ஓய்வூதியதாரர்களுக்கு ஊழியர் ஓய்வு பெறும் தினத்தன்றே ஓய்வூதிய வழங்கல் ஆணைகளை பெறும் வகையில் செயல்படுத்தி ஓய்வூதியம் கிடைப்பது உறுதி

செய்யப்படுகிறது.

இந்த 'ப்ரீயாஸ்' திட்டத்தின்படி தொழிலாளர் வருங்கால வைப்பு நிதி நிறுவனம் சென்னை மண்டலம், கடந்த டிசம்பர் மாதம் பணி மூட்பு காரணமாக ஓய்வு பெற்ற ஊழியர்களுக்கு ஓய்வூதிய வழங்கல் ஆணைகளை வழங்கியது.

அதன்படி, சென்னை ராயப்பேட்டை மண்டல அலுவலக வளாகத்தில், மண்டல தொழிலாளர் வருங்கால வைப்பு நிதி ஆணையர்2 (ஓய்வூதியம்)

நீர்ஜ் சிங், உதவி ஆணையர்கள் கோவிந்தராஜன், பிபின்குமார், கணக்கு அலுவலர் (ஓய்வூதியம்) பிரகாஷ், பிரிவு மேற்பார்வையாளர் (ஓய்வூதியம்) கே.ஆனந்தி மற்றும் முதன்மை அதிகாரி சு.செந்திலவேல் ஆகியோர் முன்னிலையில் மண்டல தொழிலாளர் வருங்கால வைப்பு நிதி ஆணையர்1 தேபி பிரசாத் பட்டாச்சாரியா ஓய்வு பெறும் ஊழியர்களுக்கு ஓய்வூதிய வழங்கல் ஆணைகளை வழங்கினார்.



அண்ணா தி.மு.க. பொதுச்செயலாளர் எடப்பாடி பழனிசாமியின் எழுச்சி பயணத்தை முன்னெடுக்கும் வகையில் கிறிஸ்துமஸ், புத்தாண்டை முன்னிட்டு வடசென்னை வடக்கு கிழக்கு மாவட்ட செயலாளர் ஆர்.எஸ்.ராஜேஷ் தலைமையில் ஆர்.கே.நகர் பகுதியில் உள்ள சிவாஜி நகர், கார்னேஷன் நகர், நேதாஜி நகர், வினோபா நகர், பட்டேல் நகர் உள்ளிட்ட கிறிஸ்தவ திருச்சபை ஊழியர்கள் 1000 பேருக்கு தலா 5 கிலோ அரிசி மூட்டைகளை நலத்திட்ட உதவிகளாக வழங்கப்பட்டது. பகுதி துணை செயலாளர் எஸ்.சுயம்பு ஏற்பாட்டில் பகுதி செயலாளர் ஆர்.தித்தியானந்தம், சிறுபான்மை பிரிவு மாநில துணை செயலாளர் எம்.ஏ.சேவியர் ஆகியோர் முன்னிலையில் நடந்த இந்த விழாவில் நிர்வாகி பி.வெங்கடேசன், பிற அணி மாவட்ட செயலாளர்கள் எஸ்.முத்து செல்வம், கவுன்கான், அ.செல்வராஜ், வட்ட செயலாளர்கள் வேல்முருகன், பி.கோவிந்தராஜ், நரேங்குமார், எல்.எஸ். மகேஷ்குமார் மக்கடை விஜி, கே.பி.கர்ணன் மற்றும் செல்.குமார், சுரேஷ், கோவிந்தன், மதன்மோகன், பல்லவன் பாபு, பாசறை உள்ளிட்டோர் பங்கேற்றனர்.

விழுப்புரம் அருகே சோழர் கால கல்வெட்டு, விநாயகர் சிற்பம் கண்டெடுப்பு

விழுப்புரம், ஜன.4— விழுப்புரம் அருகே கல்பட்டு கிராமத்தில் சோழர் கால கல்வெட்டு, விநாயகர் சிற்பம் கண்டெடுக்கப்பட்டுள்ளது.

விழுப்புரம் அருகே திருக்கோவிலூர் சாலையில் அமைந்துள்ளது கல்பட்டு கிராமம். இங்கு விழுப்புரத்தை சேர்ந்த வரலாற்று ஆர்வலர் செங்கட்டுவன், பிடாகம் தமிழகன், கல்லூரி மானவர் சித்தார்த்தன் ஆகியோர் களஆய்வில் ஈடுபட்டனர். அப்போது சோழர் காலத்தை சேர்ந்த கல்வெட்டுகள் மற்றும் விநாயகர் சிற்பம் கண்டெடுக்கப்பட்டன.

இதுகுறித்து வரலாற்று ஆர்வலர் செங்கட்டுவன் கூறியதாவது:— கல்பட்டு சனீஸ்வரன் கோவில் வளாகத்தில் வெளியில் இருந்து எடுத்து வரப்பட்ட கருங்கற்கள் கொட்டி வைக்கப்பட்டுள்ளன. இவற்றை ஆய்வு செய்தபோது 2 துண்டு கற்களில் எழுத்துகள் இருப்பது கண்டறியப்பட்டன. ஒரு கல்வில் 'இது ப்ரீமா ஹேஸ்வரருக்கு ரகைக்' என குறிப்பிடப்பட்டுள்ளது. வழக்கமாக கல்வெட்டுகளின் இறுதியில் குறிப்பிடப்படும் வாசகம் எழுதப்பட்டுள்ளது. இதன் காலம் கி.பி.10ம் நூற்றாண்டு ஆகும். மற்றொரு துண்டு கல்வெட்டில் 'ராஜகேசரி வம்மக்கு (வரமுருக்கு)



ஒரு நீக்கி விடுத்தார் இறை வீழ்த்' எனும் முற்று பெற்றது வாசகம் இடம்பெற்றுள்ளது. இதை வாசித்த மூத்த கல்வெட்டு ஆய்வாளர் விஜயவேணுகோபால், இது பிற்கால சோழர் காலத்தை சேர்ந்த கல்வெட்டு (கி.பி.11-12ம் நூற்றாண்டு) என தெரிவித்தார். வரி நீக்கம் செய்ததை இக்கல்வெட்டு சொல்கிறது. இதில் குறிப்பிடப்படும் ராஜகேசரி வர்மர் யார் என்பது தெளிவாகவில்லை.

கல்பட்டு மாரியம்மன் கோவில் திடலில் பலகைக்கல்லில் ஆன விநாயகர் சிற்பம் வைக்கப்பட்டுள்ளது. பாதிவளவு மண்ணில் புதைந்திருந்த இந்த சிற்பம் கிராம முக்கியஸ்தர்கள் முயற்சியால் வெளியே எடுக்கப்பட்டது. 4 கற்களுடன்

பத்மாசனத்தில் அமர்ந்த நிலையில் விநாயகர் காட்சியளிக்கிறார்.

அவரது பின் வலதுகரம் நெந்திரையும் இடதுகரம் அரிவாளையும் ஏந்தியுள்ளன. முன்வலக்கரத்தில் வைத்திருப்பது தெளிவாக தெரியவில்லை. இடதுகரத்தை தொடையின் மீது வைத்திருக்கிறார். கலைநயத்துடன் காணப்படும் விநாயகர் சிற்பத்தின் காலம் கி.பி.10ம் நூற்றாண்டாகும். கதிர் அரிவாள்டன் காணப்படுவதால் இந்த விநாயகர், வேளாண்மையுடன் தொடர்புபடுத்தப்படுகிறார். இதே மாற்றியான யானை முகன் சிற்பங்கள் இலங்கையில் பவுத்தர்களால் வணங்கப்படுவதாக ஆய்வாளர் விஜயவேணுகோபால் தெரிவித்திருக்கிறார்.

கல்பட்டு சனீஸ்வரன் கோவில் வளாகத்திலும் அழகிய வேலைப்பாடுகளுடன்கூடியவிநாயகர் சிற்பம் ஒன்று காணப்படுகிறது. இதன் காலம் கி.பி.13-14ம் நூற்றாண்டாகும். கல்பட்டு கிராமத்தில் சோழர் காலத்தில் சிவாலயம் இருந்துள்ளது. ஆனால் காலப்போக்கில் மறைந்துள்ளது.

தற்போது கண்டறியப்பட்டுள்ள கல்வெட்டுகள், சிற்பங்கள் மூலம் கல்பட்டு கிராமத்தின் 1,000 ஆண்டுகள் பழமை தெரியவந்துள்ளது. இந்த வரலாற்று தடயங்களை கிராம மக்கள் உரிய முறையில் பாதுகாக்க வேண்டும். இவ்வாறு அவர் கூறினார்.

Since 1927



BEST MONEY GOLD®

India's No.1 Used Gold Buying Company



மார்க்கெட் விலைக்கு

தங்கம் வைரம் வெள்ளி விற்க



தென்னிந்தியா
முழுவதும் கிளைகள்



97502 97502